
ПОСТУ 
ТЫДІЯ 


О ПРАЙШОЎ ГОД, ЯК БЫЎ ВЫБРАНЫ 
ПЕРШЫ ПРЭЗІДЭНТ БЕЛАРУСІ. Што ім 
зроблена за гэты час на карысць адра- 
джэння беларушчыны? На змену стара- 
даўняй нацыянальнай сімволікі былі 
вернуты камуністычныя атрыбуты, па- 
стаўлена пад пытанне існаванне бела- 
рускай мовы, зняты з пасад некаторыя 
дэмакратычныя рэдактары рэспублікан- 
скіх газет... Пералік можна было б доў- 
жыць. Праўда, кажуць, што рыхтуецца 
для падпісання Прэзідэнтам указ аб аба- 
роне беларускай мовы і культуры. Дай то 
Бог! 








О УМЕНСКІМ ДЗЯРЖАЎНЫМЛІНГВІ- 
СТЫЧНЫМ УНІВЕРСІТЭЦЕ АДБЫЛІСЯ 
ЗМЕНЫ. Пасаду рэктара заняла Наталля 
Баранава, якаяраней была прарэктарам. 


ОЮ) У МАГІЛЁВЕ ПЕРАСТАЛА ВЫХО- 


ДЗІЦЬ «РАТУША». Прычына закрыцця . 
газеты -“ адсутнасць фінансавання з боку 


заснавальнікаў -- мясцовыхарганізацый 
БСДГ і БНФ. 


О НА ПАСЯДЖЭННІ ЦЭНТРАЛЬНАЙ 
ВЫБАРЧАЙ КАМІСІІ ПРЫНЯТА РА- 
ШЭННЕ, што паўторныя выбары дэпу- 
татаў Вярхоўнага Савета трынаццатага 
склікання адбудуцца 29 лістапада. 


О АДБЫЛАСЯ РАБОЧАЯ НАРАДА 
ГРАМАДСКІХІ ПАЛІТЫЧНЫХ ДЗЕЯЧАЎ. 
Абмяркоўваліся пытанні ўмацавання 
дзяржаўнасці Беларусі як гарантыі на- 
роднага дабрабыту і гістарычнага існа- 
вання нацыі. Прысутнічалі: Н.Гілевіч, 
В.Быкаў, С.Астапчык, Д.Булахаў, У.Ка- 
рагін, Г.Карпенка, І.Нікітчанка, З.Пазьняк, 
А.Станкевіч, В.Шаранговіч, С.Шушкевіч. 


О пРАЙШЛА ТРЭЦЯЯ СЕСІЯ З'ЕЗДА 


ГРАМАДЫ, на якой абраны новы стар- 


шыня. ім стаў Мікалай Статкевіч, які 
дагэтуль узначальвае таксама Беларус- 
кае згуртаванне вайскоўцаў. Алег 
Трусаў, які быў старшынёй БСДГ да 
абрання на гэтую пасаду М.Статкевіча, 
лічыць, што пры новым кіраўніцтве пар- 
тыя можа ўзяць больш левую арыен- 
тацыю, і прадказвае таксама пахала- 
данне ў яе адносінах з БНФ. Адным з 
намаёвснікаў старшыні БСДГ абраны Пётр 
Краўчанка, былы міністр замежныхспраў 
Беларусі. 


О ПА РАШЭННІ ПРЭЗІДЫУМА БЕЛА- 
РУСКАГА ТАВАРЫСТВА ДРУЖБЫ І 
КУЛЬТУРНЫХ СУВЯЗЯЎ З ЗАМЕЖНЫМІ 
КРАІНАМІ ў верасні плануецца правесці 
Дні Германіі ў Рэспубліцы Беларусь, а ў 
канцы 1995 года -- Дні Рэспублікі Бе- 
ларусь у Іспаніі. 


О У КІЁСКАХ НАШАЙ КРАІНЫ 3'Я- 
ВІЛАСЯ НОВАЯ ГАЗЕТА -- «Народная 
воля», заснавальнікам якой стаў былы 
галоўны рэдактар «Народнай газеты» 
Іосіф Сярэдзіч. Газета выдаецца на бела- 
рускай і расійскай мовах. 





«Жальбіны-95» 


г. Нешукайце іхсяродпамерлых, не гукайцесярод жывых. 
Не праб'ецца іх голас праз тоўшчу гадоў, не адмечаны на 
прапітанай крывёю зямлі іх магілы. Толькі маўклівы лес 
ведае, наякім месцы ўпаў кожны з іх, толькі дрэвы чулі іх 
апошнія словы. 

Не, не толькі дрэвы. Чулі яшчэ ахоўнікі, якія бязлітасна 
палівалі з аўтаматаў калону вязняў. Тады ў чэрвеньскую 
ноч 1941 года на ўскраіне Чэрвеня былі забіты зняволеныя 
зрозных турмаў, якіх ахоўнікі, спазняючыся, гналі на ўсход 
ад наступаючых немцаў. 

Пяцьдзесят гадоў толькі гэтыя сосны маглі, небаючыся, 
шаптацца пра падзеі той крывавай ночы. 

Вось ужо некалькі галоў, як людзі з Беларусі, Летувы, 
Польшчы прыязджаюць на гэтае жалобнае месца, каб 
аддаць даніну памяці ахвярам бальшавіцкага тэрору. 
Адбылася такая жалобная сустрэча і сёлета. Прыехалі ў 
Чэрвень людзі з Менска, Летувы, прыйшлі і мясцовыя 
жыхары. Які ўсе ранейшыя гады, жальбіны наладзілі БНФ 
«Адраджэньне» і «Мартыралог Беларусі». 

Яўген ПЯСЕЦКІ. 
Фота аўтара. 































ІУ з'езд БНФ 


- 


8 ліпеня ў менскім Доме літаратара прайшоў ІУ з'езд 
Беларускага Народнага Фронту «Адраджэньне». Запрошаныя 
на з'езд дэлегаты стоячы спявалі гімн М.Равенскага і Н.Арсен- 
невай «Магутны Божа», які адначасна гучаў у запісу ў выкананні 
Даньчыка. З дакладам выступіў старшыня сойму Зянон Пазьняк. 
Прамоўцы гаварылі пра сітуацыю, што склалася ў апошнія часы 
вакол беларускага адраджэння, пра рэферэндум, праведзены 
14 траўня. Спаміж усяго было адзначана, што на рэферэндуме 
прагаласавалі не супраць беларускай мовы, а за яе роўны статус 
з расійскай. 

На з'ездзе былі прынятыя ўхвалы. Падрабязнасці -- 
неўзабаве. 

Генадзь КАЖАМЯКІН. 


З нараджэннем, ' 
«Народная воля»! 


Выйшаў першы нумар новай незалежнай газеты «Народная воля», 
заснавальнікам і галоўным рэдактарам якой стаў вядомы журналіст 
Іосіф Сярэдзіч, былы кіраўнік і стваральнік «Народнай газеты». У 
калонцы галоўнага рэдактара Іосіф Сярэдзіч запэўніў чытачоў, што 
нованароджанае перыядычнае выданне будзецвёрда стаяць на пазіцыях 
праўдзівасці, усімі сіламі спрыяць развіццю краіны па шляху 
дэмакратыі, рэфармаванню эканомікі, нацыянальнаму адраджэнню 
Беларусі. Нашаслоўцы шчыра вітаюць калектыў «Народнай волі» і 
жадаюць новаму выданню многа чытачоў і доўгага жыцця. 

Рэдакцыя. 


2 
З 


эдакцыйнай пошты 





Вынікі рэферэндуму 
даюць права 


Рэферэндум, які адбыўся 14 
траўня г.г., якземлятрус, скалануў 
усю Беларусь. Мы, свядомыя бе- 
ларусы, успрынялі яго як злачын- 
ства ХХ стагоддзя супраць нашай 
Айчыны. 

Алежшматхто з-загэтайузру- 
шанасці не звярнуў увагу на новыя 
акалічнасці, якія створаны дзяку- 
ючыстаноўчамуадказу на першае 
пытанне рэферэндуму. Прагала- 
савалі за роўнасць расійскай і 
беларускай моў? Дык чаму тады 
чыноўнікамі перавага аддаецца 
адной расійскай? Дзе ў пытанні 
рэферэндуму сказана, што даец- 
ца права разбураць беларускія 
культурныя асяродкі? 

Напрыклад, мая ўнучка вучыц- 
ца ў 74-й менскай школе, мы ад- 
далі яе туды, бо гэта поўнасцю 
беларускі асяродак. Але ж унучка 
паведаміла, што ў іхшколе цяпер 
набіраюць і расійскамоўныя кла- 
сы! Адпаведна, бачыце, заяваў 
нейкіх бацькоў. Я чуў, гэтае распа- 
раджэнне ці загад зрабіў міністр 
адукацыі сп.Стражаў. Калі гэта 
так, то загад пярэчыць вынікам І 
сутнасці пытання рэферэндуму. 

Адпаведна рэферэндуму, калі 
мовы роўныя, дык значыць і ла- 


вінна быць роўная колькасць ра- 
сійскіх ібеларускіх школ. Скажам, 
у Менску практычна зараз так яно 
і ёсць. Дык навошта ж трэба ўсё 
зноў куламесіць, ствараючы ра- 
сійскія класы і наадварот? Выбі- 
рай мову навучання і вядзі сваіх 
дзяцей у адпаведную школу. А 
так адбываецца спроба прыхава- 
на разбурыць беларускія школы. 
Нічога сабе дэмакратыя! Да таго 
ж, спадар міністр павінен разу- 
мець, што ён закладвае такім 
чынам міны варажнечы паміж 
расійска- ібеларускамоўнымі вуч- 
нямі ў адной школе. Грамадства 
раскалолі, цяпер трэба і вучняў 
нацкавацьаднаго надругога. Вось 
гэта яднанне нацыі робяць нашы 
ўлады, вось дык будуюць суве- 
рэнную дзяржаву! 

Беларусы павінны выкары- 
стаць вынікі рэферэндуму, якія 
даюць роўныя магчымасці бела- 
рускай і расійскай мовам, дзеля 
свайго нацыянальнага адра- 
джэння, дзеля адраджэння нацы- 
янальнай мовы і не дапусціць 
разбурэння беларускамоўных 
культурна-асветніцкіх асяродкаў. 

І. АНТАНЮК, пенсіянер. 
г.Менск. 


Народ трэба абуджаць 


Колькі ні думаю пра вынікі 
прэзідэнцкага рэферэндуму, а ў 
галаве не ўкладваецца, каб боль- 
шасць беларусаў прагаласавала 
за ўласнае самагубства. Нешта 
тут не тое. Але ў любым выпадку 
выразна заўважаецца, як пэўныя 
сілы стараюцца беларусаў ач- 
мурыць, увагнаць у летаргічны 
нездаровы сон. Бо інакш цяжка 
зразумець, чаму, напрыклад, леп- 
шыя літаратурныя творы на бе- 
ларускай мове выдаюць мізэр- 
нымі тыражамі, без усялякай 
папярэдняй рэкламы, як гэта 
здарылася з кнігай пакутніка 
ГУЛАГа Алеся Звонака. А Сяргея 
Грахоўскага? Ды такіх шэраг! 

А чаму так мала выдаецца 
літаратуры па гісторыі нашай ра- 
дзімы? Гэта ў той час, калі ў на- 
родзе доўга вытраўлялі гістарыч- 
ную памяць. Рэдка пачуеш пера- 
дачы на тэмы гістарычнай спад: 
чыны па радыё, тэлебачанні. 
Чаму, напрыклад, было так мала 
сказана і паказана пра 500-годдзе 
Мірскага замка? А дзе тэлезк- 
скурсіі па гістарычных мясцінах 


Беларусі (і не толькі па партызан- 
скіх лагерах). 

А чаму гэта газету для сялян- 
ства Беларусі выдаюць на ра- 
сійскай мове? Ды яшчэ з казны 
на такую разбураную для народ- 
най свядомасці справу выдатку- 
юць многія мільёны грошай! Ці 
негэтане здзек з селяніна, навяз- 
ваць яму такое выданне? Гэта не 
сапраўдны генацыд для ягонай 
беларускай душы! На маю думку, 
туг павінны ўсе творчыя саюзы 
Беларусі -- пісьменнікаў, маста- 
коў, журналістаў -- дружна вы- 
ступіць у абарону селяніна-бела- 
руса. Можа, калі гэта ўсё афер- 
міць у выглядзе «нижайшего 
проццения» на «высочайшее ймя» 
нашага «бацькі», нічога добрага 
не атрымаецца, але ж і маўчаць 
нельга! Трэба перамагчы ў сабе 
гэтую самагубную беларускую 
млявасць і залішнюю памяркоў- 
насць ды талерантнасць. Народ, 
трэба абуджаць ад летаргічнага 
СНУ. 

І. АСМАЛОЎСКІ. 
м.Узда. 






Юры Шаўчук: спявайце 





на роднай мове... 


У газеце «Свободные новости плюс» змешчана гутарка з 
расійскай рок-зоркай Юрыем Шаўчуком. Карэспандэнт папы- 
таўся ўспадара Шаўчука, якён ставіццадабеларускіхрок-гуртоў, 
што спяваюць не на роднай мове, а па-англійску. Вось што 


адказаў лідзр расійскага рока: 


«Яне хачу навязваць сваё меркаванне, але, напэўна, хлопцы не 
разумеюць, наколькі другасна тое, што робіш на чужой мове! 
Гэтыя хлопчыкі, якія спяваюць на англійскай, наколькі я ведаю 
гэтую мову, проста асуджаюць сябе на другаснасць... 

...Расійскі рок-н-рол зрабіўся расійскім рок-н-ролам толькі 
пасля таго, як мы перасталі спяваць на англійскай. Пасля гэтага 


яго ж і пачалі забараняць! 


...Зараз рок-н-рол перажывае не пепшыя часы. Але я б вельмі 
хацеў пачуць групы, якія спяваюць на беларускай мове, таму што 
мова -- гэта такая рэч, якая выцягвае любую музыку! У самой мове 
ўжопершапачаткова ёсць мелодыка, Ія трохі вінавачу тыххлапцоў, 
што спяваюць на англійскай, у камерцыялізацыі музыкі: Яны, 
напэўна, хочуць калі-небудзь выехаць за мяжу выступаць па клубах. 
Але праз гэта прайшлі ўжо многія. Гэта вельмі блага і нудна». 


Прачытала Л.Ш. 





Фронт будзе 
рэфармавацца 


«Намтрэзбасёння падумаць над 
тым, як весці прапаганду сваіх по- 
глядаў не толькі сярод беларусаў, 
але і сярод рускіх, прадстаўнікоў 
іншых нацый, што насяляюць бела- 
русь. Патрэбна не толькі беларус- 
камоўная, але і рускамоўная газета 
Народнага Фронту. І наогул, калі 
мы думаем аб адраджэнні Баць- 
каўшчыны, то павінны мець на ўва- 
зе, што супольнасць пад назвай 
«беларускі народ» -- гэта і бела- 
русы, і расійцы, і ўкраінцы, і палякі, 
і літоўцы, і яўрэі, і татары, і другія 
нацыянальнасці са сваімі трады- 
цыямі, культурай, гісторыяй, рэлі- 
гійнымі асаблівасцямі. Усе яны 
павінны зразумець, што ім, іхнім 
дзецям і ўнукам жыць нагэтай зямлі 
разам, ды не проста ў міры, а ў 
братэрстве, дзе кожны брат роўны 
другому брату, што нам усім разам 
трэба ствараць Беларускі Дом, 
родны дляўсіх, але свой, суверэнны, 
незалежны. І само сабой -- багаты. 
Таму Беларускі Народны Фронт не 
павінен пераўтварацца ў Беларускі 
нацыянальны фронт. БНФ шырока 
адчыняе дзверы для людзей усіх 
нацыянальнасцяў, калі яны хочуць 
стварыць менавіта такі Дом. 

Усім нам неабходна адра- 
джэнне пасля сталінска-суслаўскіх 
эксперыментаў па «зліванні» наро- 
даў і нацый. У тым ліку, зразумела, 
і беларусам. Мяркую, тут нам трэба 
не канфліктаваць між сабой, а да- 
памагаць адзін аднаму і ў набыцці 
ўласных этнічных адметнасцяў, і ў 
выхаванні беларускага дзяржаўнага 
патрыятызму. Так што ўзнімацца з 
каленяў будзьма разам». 

З інтэрв'ю Валянціна 
Голубева, намесніка стар- 
шыні Сойма БНФ, сакра- 
тараПастаяннай Камісіі ВС 


па міжнародных справах і' 


знешнеэканамічных сувя- 
зяхгазеце «Реклама плюс» 
(Ме 22, 1995 г.) 


У газетах 


«Акцёр раптам 
застаўся без тэатра» 


«...Вы заўважылі, як крута ў 
апошні час прэзідзнт памяняў ад- 
носіны да парламентарызму? З чаго 
б гэта ён, у чыіх аўтарытарных 
памкненнях даўно ўжо ніхто не 
сумняваецца, раптам пачаў казаць 
пра народаўладдзе? А проста 
здарылася так, што акцёр раптам 
застаўся без тэатра. Што там усе 
гэтыя вертыкальшчыкі, якія дры- 
жаць перад табой, як асінавая ліс- 
тота падчас буры, няма з імі ніякага 
задавальнення ў баі, А тут, нібыта, 
незалежныя. Пакуль не папросяць 
пасаду. Ну з гэтым можна і па- 
чакаць. Затое будзе сцэна з 
трансляцыяй на ўсю краіну, дзе 
можна ўвайсці ў вобраз венецы- 
янскага маўра ці прынца Дацкага, 
пасваволіць у духу Хлестакова, 
пусціць слязіну, як гераіня мексі- 
канскага серыяла, і наогул, крыху 
пахарахорыцца. Не, парламент, калі 
ён і не патрэбны народу, якога не 
ўдалося шчыльнымі шэрагамі 
прапусціць праз выбарчыя ўчасткі, 
то прэзідэнту неабходны як паветра 
або, лепш сказаць, громаадвод...» 

(«Фемида», М? 25, 1995 г.) 


Нацыянал-бальшавік 
Эдуард Лімонаў 
супраць аб'яднання 


Расіі з Беларуссю”? 


«“...Калі пры ўладзе ўРасіі старая 
наменклатура, -- Ельцынды іншыя, 
-- то нікому ніякай карысці саюз з 
Расіяй не прынясе. Трэба будзе з 
Расіяй аб'ядноўвацца, калі пач- 
нецца рэвалюцыя, у працэсе рэ- 
валюцыі трэба будзе абавязкова 
ствараць гармідар. А зараз размо- 
ва ідзе пра такое штучнае аб'яд- 
нанне. Напрошваецца пытанне: каго 
зкім? Махляроўрускіх з беларускімі 
махлярамі? Такое аб'яднанне ні- 
кому не прынясе карысці... У сён- 
няшнім аб'яднанні я нічога пазі- 
тыўнага не бачу». 

З інтэрв'ю вядомага 
палітыка і пісьменніка, кі- 
раўніка Нацыянал-бальша- 
віцкай партыі Расіі і галоў- 
нага рэдактара газеты «Ли- 
монка» Эдуарда Лімонава 
газеце «Свободные новос- 
ти плюс» (Ме 25, 1995 г.) 


ПАША СЛОВА, 929, 1995 











Прэзідэнт Беларусі і 
кітайская ідэалогія 


«У заяве для прэсы з нагоды ві- 
зітуў Рэспубліку Беларусь Прэм'ера 
Дзяржсавета КНР Лі Пэна А.Лука- 
шэнка падкрэсліў, што «ў нас па- 
добная ідэалогія, такшто нам проста 
весці перамовы з кітайскім бокам». 

Гэта меркаванне, магчыма, і не 
выклікала пярэчанняў у пішучай 
браціі, але, несумненна, паставіла 
ў тупік не аднаго свядомага кітая- 
знаўца. Якога ідэолага ўважаў пан 
Прэзідэнт? Гэта мог быць і Кан- 
фуцый, які жыў за пяцьсот гадоў да 
Нараджэння Хрыста. Канфуцый ву- 
чыў, што ўсе матэрыйяльЬЦяе ПрЯД- 
вызначана «небам», штучным зме- 
нам не падпарадкавана, і таму ма- 
лодшыя павінны, безумоўна, адда- 
ваць даніну пашаны старэйшым, а 
падначаленыя строга выконваць 
волю іўказанні начальства. Дарэчы, 
на гэтых прынцыпах збудаваная 
традыцыйная кітайская сістэма 
выхавання. 

Ва ўмовах ідэйнага вакууму, што 
ўтварыўся вакол новай беларускай 
улады, канфуцыянства паспяхова 
здолела б паслужыць умацаванню 
аўтарытэтаў дзяржаўных саноўні- 
каў. Але, з другога боку, унутраная 
інерцыйнасць канфуцыянства ста- 
ла за прычыну таго, што ў перыяд 
«культурнай рэвалюцыі» аўтар дак- 
трыны быў аб'яўлены рэвізіяністам 
і дысідэнтам, а яго ідэйныя пры- 
хільнікі былі жорстка ці не да фі- 
зічнага знішчэння «раскрытыкава- 
ныя». 

Рэвалюцыянеру Мао «созер- 
цатель» Канфуцый прыйшоўся не 
да месца. Уласна, гэта нармальная 
форма адносін да культуры ўсіх 
рэвалюцыянераў: спачатку ім хо- 
чацца ўсё зламаць, а затым закан- 
серваваць уласную мудрасць дяя 
вечнага іневычэзрпнага карыстання. 
Але і гэтая норма таксама -- па- 
чынаецца новая рэвалюцыя, ібылы 
«кормчий» пераўтвараецца ў «злоб- 
ного пса». У гэтым выражаецца і 
агульнасць і падабенства ўсіх ідэа- 
логій» 

(«Белорусский рынок». 
Мэ 24, 1995). 





Быццам і кніжкі ёсць, але ёсць і кніжны голад 


Да нядаўняга часу ў нашым раёне гандлявалі тры 
кніжныя крамы. І кніг там было шмат. Праўда, значная 
плошча паліцаў была напакавана творамі «верных» 
марксістаў-ленінцаў, у тым ліку генеральных і іншых 
сакратароў. Але ж і добрай літаратуры было багата, і 
кнігі куплялі. 

Асёння на ўвесь раён застаўся адзін кніжны аддзел 
у раённым універмагу Ды і там выбар небагаты, у 
асноўным -- сексуальна-пачварная макулатура ў 
стракатых вокладках. А з сапраўды мастацкай літа- 
ратуры і выбіраць няма чаго. 

Не лепшая сітуацыя і ў іншых сельскіх раёнах. 
Кіраўніцтва гандлю тлумачыць такі «феномен» зніжэн- 
нем попыту на мастацкую літаратуру, у тым ліку на 
расійскую. Бяруць толькі, маўляў, гэтую сексуальна- 
пачварную. Хоць і дарагая, але захапляльная: «пра- 
глынуў», плюнуў і забыў, думаць няма над чым. 

Аднак у той жа час пагаворыш з людзьмі -- многія 
адчуваюць голад на добрую мастацкую літаратуру, у 
тым ліку беларускую. Ахвотна раскупляюцца творы 
В.Быкава, Я.Брыля, М.Танка, П.Геніюш. Хутка зніклі 
кнігі паэзіі Р.Тармолы, В.Супруна. Заўсёды добра ідзе 
гістарычная літаратура, мастацтвазнаўчая. А завозяць 


яе мала. Падпісныя выданні прыпыненыя ці зусім не 
паступаюць. Я, напрыклад, некаторыя тамы быў, урзш- 
це, вымушаны шукаць у Менску. А няўжо б у нас не 
знайшлося падпісчыкаў на новую «Знцыклапедыю 
Беларусі»! 

Абыякавасці ў нашых гандляроў кнігай многа. Вось 
адна з галоўных прычын цяперашняга стану. А нека- 
торыя, магчыма, і зацікаўленыя, каб беларуская літа- 
ратура недаходзілпада народа. А яе трэба рэкламаваць, 
знаёміць грамадства з тым, якія беларускія кніжкі на 
падыходзе. Тут трэба, каб аддзелы культуры і аддзелы 
народнай адукацыі разам з бібліятэкамі, і, нарэшце, 
сябры ТБМ збіралі заказы на новыя кнігі Можа, нават 
трэба стварыць пры бібліятэках, школах, клубах суполкі 
ці гурткі аматараў беларускай літаратуры, дзе абмяр- 
коўваць і тэматычныя планы выдавецтваў, і ўвогуле 
новыя кнігі, каб расказваць пра іх людзям. Толькі так 
можна адраджаць і падтрымліваць нацыянальную свя- 
домасць у народзе. Іначай кнігагандаль інадалей будзе 
пастаўляць больш выгадную сексуальна-пачварную 
макулатуру, спрыяючы разбэшчванню ды дэградацыі 


насельніцтва. І. ФУРСЕВІЧ. 
г.Докшыцы. 





Наваградак склікае 


Малюнак Віктара СТАШЧАНЮКА. 


Наваградак ХУІ стагоддзя. 
Рэканструкцыя. 

















-- Пасля сумна вядомага рэферэн- 
думу, дзе адным зпытанняў разглядалася 
наданне расійскай мове статуса, роўнага 
з беларускай, пачаўся наступ на роднае 
словаў менскіхшколах. Арганізоўваюцца 
расійскамоўныя класы ў беларускіх шко- 
лах, касуецца нацыянальны статус апош- 
ніх. Скажыце, Вольга Аляксандраўна, 
прыхільнікам беларушчыны тут ёсць што 
губляць? 

-- Зразумела, ёсць. За мінулыя пяць 
гадоў наша камісія, гарадское ўпраўленне 
адукацыі пры падтрымцы кіраўніцтва га- 
ліновага міністэрства і гарвыканкама на- 
далі статус беларускіх 136 школам, расій- 
скіх - 95-ці. Яшчэ раз нагадаю вашым чы- 
тачам, сёння на беларускай мове ў горадзе 
навучаецца бО, З працэнта першакласнікаў, 
61.9- другакласнікаў, 49,5 -- вучняў трэціх 
класаў, 20 -- чацвёртых. Але, самі разу- 
мееце, акрамя Беларускага гуманітарнага 
ліцэя, уМенску няма ніводнай навучальнай 
установы, якая была бцалкам пераведзена 
'на выкладанне прадметаў па-беларуску. Я 
пра гэта паведамляла ўжо чытачам «На- 
шага слова»... 

-- Калі ласка, больш падрабязна пра 
тое, якіх поспехаў за мінулую пяцігодку 
дасягнуў працэс беларусізацыі ў сталіцы. 
Якіятутназіраюццатэндэнцыі, нюансы”?.. 

-- Тадыя «прайдуся» і па іншых, так бы 
мовіць, суб'ектах сістэмы адукацыі горада. 
Дык вось, на беларускай мове ажыццяў- 
ляецца вучэбна-выхаваўчы працэс у Мен- 
скім педагагічным каледжы, у Менскім пе- 
дагагічным вучылішчы М9 1. Асаблівая 
ўвага надавалася пераводу на карыстанне 
родным словам у выкладанні прадметаў у 
навучальных установах новага тыпу: з 11 
гімназій, адкрытых у горадзе, 7 -- з бела- 
рускай мовай навучання, у дзвюх дзей- 
нічаюць беларускія і расійскамоўныя кла- 
сы, усе 5 школ-ліцэяў -- беларускія. Пера- 
ведзена выкладанне па-беларуску значнай 
колькасці агульнаадукацыйных і слецыя- 
льных прадметаў у ПТВМУ 11, 12, 38, 43, 52, 
55, 63, 71, 117, 133, у вышэйшых вучылішчах 
будаўнікоў, электронікі, гандлю, вышэй- 
шым паліграфічным вучылішчы, уцэнтрах 
прафесійнай адукацыі Першамайскага і 
Партызанскага раёнаў Пастану напачатак 
сёлетняга года былі беларускімі 115 дзіця- 
чых садкоў. У 335 дашкольных установах 
адкрыты 1300 беларускіх груп. Такім чынам, 
дзеці паступалі ў школы, дзе вучэбна-вы- 
хаваўчы працэс вёўся па-беларуску, добра 
падрыхтаванымі. 

-- Некаторыя скептыкі зліку заўзятых 
прыхільнікаў расійскамоўнасці сцвяр- 
джаюць, што выкладанне прадметаў на 
беларускай мове не дае вучням і сту- 
дэнтам неабходнай якасці ведаў. 

-- Я раіла б скептыкам крыху супа- 
коіцца. Нясуць шавіністычна настроеныя 
паслядоўнікі панславізму лухту. І гэта я 
зараз дакажу з лічбамі. Яшчэ, напрыклад, 
у красавіку мінулага года кантрольныя 
работы па беларускай мове і матэматыцы, 
праведзеныя ў чатырох расійскамоўных ! 
беларускіх класах Менска па тэкстах га- 
радской інспекці адукацыі, паказалі, што 
вучні беларускіх, як і расійскамоўных, 
класаў добра засвоілі праграмны матэ- 
рыял, -- авалодалі прадугледжанымі ўмен- 
нямі і навыкамі. Па некаторых паказчыках 
вучні класаў з беларускай мовай навучання 
наваг апярэдзілі вучняў расійскамоўных 


класаў. Так, з дыктоўкай па беларускай 
мове паспяхова справіліся 97,2 працэнта 
вучняў беларускіх і 96,9 -- вучняў расій- 
скамоўных чацвёртых класаў, што, я лічу, 
натуральна. А вось кантрольная рабета па 
матэматыцы ў гэтым сэнсе, згадзіцеся, 
больш прынцыповая. Тым не менці, ве з 
поспехам асілілі 94,4 працэнта вучняў 
беларускіх класаў і 92,7 працэнта -- ра- 
сійскамоўных. Якасны паказчык тут адпа- 
ведна 75 і 73 працэнты. 

-- Скажыце, Вольга Аляксандраўна, 
закоштчаго дасягаецца высокі ўзровень 
выкладання прадметаў у навучальных 
установах з беларускай мовай навучання? 

-- У асноўным -- за кошт падбору і 
падрыхтоўкі кваліфікаваных кадраў -- на- 
стаўнікаў ды выкладчыкаў. За мінулыя гады 
была разгорнутая інтэнсіўная падрыхтоўка 
настаўнікаў школ горада, выхавальнікаў 
дзіцячых дашкольных устаноў, выклад- 
чыкаў ПТВ на мэтавых курсах у гарадскім 


кроўную справу... 

-- Але ж, Вольга Аляксандраўна, Вы 
ведаеце: поспех у гэтай справе спрыяе 
там, дзе ствараецца шырокае беларус- 
камоўнае асяроддзе, там, дзе ў наву- 
чэнцаў абуджаецца цікавасць да бела- 
рушчыны не толькі на ўроках... 

-- Разумею пытанне. Вашым чытачам 
хачу паведаміць, што за апошнія гады ў 
школах і ПТВ пашырылася сетка фа- 
культатываў па гісторыі ды нацыянальнай 
культуры Беларусі. Больш актыўны ўдзел 
вучні бяруць у школьных, раённых і га- 
радскіх алімпіядах па роднай мове. Так у 
лістападзе 1994 года толькі ў школьных і 
раённых алімпіядах па беларускай мове 
ўдзельнічалі 5382 вучняў 9--11 класаў. 
Традыцыйнымі ў Менску сталі навукова- 
практычныя вучнёўскія канферэнцыі. Яны 
спрыяюць выхаванню цікавасці дзяцей да 
роднай мовы, гісторыі і традыцый краіны, 
нацыянальнай культуры. На мой погляд, 








інстытуце ўдасканалення настаўнікаў. Для 
тых, хто авалодвае мовай самастойна, 
прадугледжаны экстэрнат. Кожны, хто 
паспяхова здае экзамен на роднай мове, 
атрымлівае спецыяльнае пасведчанне на 
права выкладання прадметаў па-беларуску. 
Ужо некалькі тысяч педагогаў падрыхта- 
ваныя гэткім чынам. Толькі за мінулы год 
названае права атрымалі 316 выкладчыкаў 
і майстроў вытворчага навучання ПТВ. 

- А як справы з наяўнасцю бела- 
рускамоўных падручнікаў? 

-- Беларускія школы поўнасцю забяс- 
печаны неабходнымі падручнікамі, свое- 
часова атрымліваюць вучэбна-метадыч- 
ныя дапаможнікі і дыдактычныя матэ- 
рыялы, што выходзяць з друку. Гэтага 
нельга сказаць пра забеспячэнне праф- 
тэхвучылішчаў падручнікамі ды галіновы- 
мі слоўнікамі з карыстаннем роднага сло- 
ва. Але ў шэрагу ПТВ выкладчыкі імайстры 
рабілі саматужны пераклад, асобных тэх- 
прадметаў, а таксама рыхтавалі прафе- 
сійныя слоўнікі. Такія слоўнікі падрых- 
таваныя, напрыклад, у ПТВ Ме 11 для 
прафесіі ткацкай вытворчасці, у ПТВ М? З 
па прафесіі «наборшчык», у ПТВ М9 24 для 
выкладання прадметаў, звязаных з ад- 
дзелачнымі работамі, у ПТВ ІЧ9 114 для 
электрагазазваршчыкаў, маляроў-тынкоў- 
шчыкаў, азеляняльнікаў, у ПТВ М? 43 для 
абутнікаў. У гэтым плане пастараўся і наш 
гарадскі інстытут удасканалення настаў- 
нікаў. Тут сумесна са слухачамі былі апе- 
ратыўна распрацаваныя кароткія пра- 
фесійныя слоўнікі для ПТВ швейнікаў, 
гандлю, машынабудавання. Толькі можна 
здзіўляцца энтузіязму педагогаў і чы- 
ноўнікаў з гарадской і раённых сістэмаў 
адукацыі, пераважная большасць якіх 
успрыняла задачы беларусізацыі, як сваю 





адна з найбольш папулярных -- пастаянна 
дзеючая канферэнцыя «Мова. Гісторыя. 
Незалежнасць». 

-- Уласна, выхаванне дзяцей у гэтым 
накірунку пачынаецца ўжо ў дашкольных 
установах. Я неяк завітаў у адзін садок і 
напаткаўтам і кросны, івырабы з саломкі, 
івышыванкі -- ну, простацэлы міні-музей 
беларушчыны!.. 

-- Так, амаль у кожным садочкуці яслях 
горада ёсць з густам абсталяваныя «бела- 
рускія хаткі» -- своеасаблівыя куточкі 
старадаўняга нацыянальнага побыту. У 
Менску ў школах і ПТВ працуе больш 
трыццаці музеяў краязнаўства. Актыўна 
прапагандуюць беларускую культуру, тра- 
дыцыі, фальклор Цэнтры беларускай на- 
цыянальнай культуры, якіяадкрыты на базе 
пазашкольных выхаваўчых устаноў, школ і 
прафтэхвучылішчаў. Адзін з буйнейшых - 
працуе ў гарадскім Палацы дзяцей і мо- 
ладзі... Паўсюдна развіваюцца гурткі 
дэкаратыўна-прыкладнога мастацтва. Тут 
дзеці вучацца майстраваць нешта з са- 
ломкі, спрабуюць ткаць габелены, выраб- 
ляць кераміку, плятуць паясы, распісваюць 
і робяць разьбу па дрэву. Ці не ў кожнай 
школе, ПТВ і садку сталі традыцыйнымі 
каляндарна-абрадавыя святы... 

-- Я заўважыў, што ў нас багата юных 
спевакоў, танцораў, чытальнікаў і іншых 
самадзейных беларускамоўных артыстаў 
школьнага ўзросту. 

-- Усё правільна. У горадзе праводзіцца 
вялікая колькасць гарадскіх і раённых 
конкурсаў мастацкай самадзейнасці, на 
якіх акцэнт робіцца на прапаганду лепшых 
узораў нацыянальнай культуры. У школах і 
ПТВ часта афармляюцца выставы дэ- 
каратыўна-прыкладной і мастацкай твор- 
часці, адбываюцца кірмашы, народныя 


гульні, фестывалі вакальнай і харавой 
музыкі на фальклорнай аснове... 

-- Прабачце, але, паслухаўшы Вас, 
шаноўная Вольга Аляксандраўна, міжволі 
прыходзіш да высновы, што ў нас горад 
проста насычаны дзіцячымі ды юнацкімі 
асяродкамі беларушчыны... 

--Штож, давайце звернемся, яккажуць 
у падобных выпадках, зноў жа да лічбаў і 
фактаў. Я, напрыклад, дакладна ведаю, 
што толькі ў Маскоўскім раёне ў кожнай 
другой школе ёсць фальклорныя калек- 
тывы, а найбольш вядомыя ў Менску і на 
Беларусі - ансамблі СШ М? 12, 155, 11, 110 
і 1968. У школах ідзе мэтанакіраванае 
адраджэнне нацыянальнага тэатра. Леп- 
шыя ж такія тэатры створаны і працуюць у 
СШ М9 136, 74, 171, 147, 20, 64, а ганаровы 
тытул «узорны» атрымалі беларускі тэатр 
174-й сярэдняй школы, а таксама- 
пазашкольнай установы Першамайскага 
раёна. У СШ ме 22, 20, 23, 108.12, 52, 
110,119, 168 (называю лепшыя школы) і 
іншых створаны ды плённа працуюць 46 
беларускіх музычных і літаратурных гас- 
цёўняў. У тым жа накірунку пайшлі і іншыя 
навучальныя ўстановы. Добра ведаюць 
гарадскія аматары беларушчыны фаль- 
клорныя калектывы ПТВ М? 222; 221, 32, 71, 
12, 8, ВПВ чыгуначнага транспарту, элек- 
тронікі. Беларускія клубы, гасцёўні і лек- 
торыі разгарнулі актыўную дзейнасць у 
прафтэхвучылішчах М? 222, З, 24, 11, 13, 
12, ВПВ будаўнікоў і бытавога абслугоў- 
вання... У кожным раёне горада арга- 
нізаваныя клубы беларускай гульні. Так, 
клуб «Скамарохі», якім кіруе А.Т.Дзіско, з 
Першамайскай пазашкольнай установы 
тройчы браў лаўрэацтва на рэспубліканскіх 
конкурсах, сем разоў перамагаў на кон- 
курсах забаўнікаў. Афальклорны ансамбль 
«Мілавіца», які пяць гадоў пачынаў сваю 
працу ў Кастрычніцкай пазашкольнай 
установе сталіцы, стаў шырока вядомы па 
ўсёй краіне і за яе межамі... 

-- Цяпер зразумела, чаму так усха- 
дзіліся шавіністы ўсіх кшталтаў і машта- 
баў. Убачылі: да беларушчыны сталі ак- 
тыўна далучацца дзеці, яшчэ адно, два 
новыя пакаленні -- і нашыя мова ды 
культура адродзяцца, зоймуць свой па- 
чэсны пасад у еўрапейскай цывілізацыі. 
Але ці маюць рацыю тыя з іх, хто леман- 
туе, быццам ад беларусізацыі пацерпяць 
прадстаўнікі іншых народаў, якія жывуць 
у Беларусі? 

--Адназначна - не! Я ўжо казала, што 
ў сталіцы 95 сярэдніх школ маюць статус 
расійскіх. Адкрыты першыклас на польскай 
мове. Дзейнічаюць яўрэйскія класы ў СШ 
Ме 132, рыхтуецца нават адкрыццё яўрэй- 
скай школы. Працуюць нядзельныя школы 
па вывучэнні ўкраінскай і татарскай мо- 
ваў. Гак што махровым нацыяналізмам у 
Менску нават не патыхае. Але беларускі 
народ мае права іпавінен ведаць, ламятаць 
мову і культуру сваіх бацькоў ды дзядоў. 
Мы не Іваны, якія забыліся на свае карані. 
А таму ніякія рэферэндумы не ў стане 
забараніць, скасаваць статусы беларускіх 
школ, знішчыць тыя асяродкі беларушчы- 
НЫ, якія ўтвораны ў навучальных установах 
і нават у садках. Будзем бараніцца ад 
этнацыду ўсёй талакой, усёй грамадой. І 
абавязкова не толькі адаб'ёмся, але і 
пераможам! 

Распытваў Алесь МІКАЛАЙЧАНКА. 





сыноў і дачок 


Магутны колісь і слаўны на 
ўсю Еўропу Наваградак сёлета 
адзначае сваё 950-годдзе. З гэтым 
юбілеем лучацца іншыя, таксама 
значныя: 400-годдзе надання го- 
раду другога, пасля «Пагоні», 
герба, круглыя гадавіны Міра, 
Мірскага замка і Карэліч, а так- 
сама 400-годдзе запачаткаванага 
на Наваградчыне прафесійнага 
тэатра на Беларусі. 

У старажытным Наваградку на 
маляўнічай узгорыстай мясцовас- 
ці былі закладзены падваліны аб- 
сяжнай ад Балтыкі да Чорнага мо- 
ра імагутнай дзяржавы сярэдня- 
вечча -- Вялікага Княства Літоў- 
скага. 

Будучы сталіцай, старадаўні 
Наваградакадыграў вялікую ролю 
і як цэнтр рэлігійнага, духоўнага 


жыцця. Там, дзе сёння вёска 
Лаўрышава, вялікім князем Вой- 
шалкам быўзаснаваны манастыр, 
які праз сваю значнасць набыў 
статус Лаўры. У яго сценах было 
напісанае, арыгінальна ішыкоўна 
аздобленае Лаўрышаўскае Еван- 
гелле, якое цяпер, як бясцэнная 
рэліквія, захоўваецца ў кніга- 
зборах Кракава. 

Падзеі складваліся так, што ў 
ХІЎ ст. пры князю Гедыміну ста- 
ліца ВКЛ была перанесена ў Віль- 
ню, куды, як агульнадзяржаўны 
герб, перайшоў і старадаўні сім- 
вал «Пагоня». Аднак па многіх 
пазіцыях горад захоўваў вядучую 
ролю ў дзяржаве: тут збіраўся 
Вышэйшы суд (Літоўскі трыбунал), 
анепадалёку, на месцы сучаснай 
вёскі Метраполь, размяшчалася 


рэзідэнцыя мітрапаліта Права- 
слаўнайцарквы Вялікага Княства, 
якая была незалежнай ад Ма- 
скоўскай метраполіі, знаходзілася 
падюрысдыкцыяй Візантыйскага 
Патрыярха. 

Сваё культурнае, рэлігійнае і 
адміністрацыйнае значэнне На- 
ваградак утрымліваў і пасля. На- 
ваградцы далучыліся да паўстан- 
няў супраць Расійскай імлерыі. 
Збройныя выступленні цярпелі па- 
ражэнні, а іх удзельнікі жорстка 
караліся. Некаторым усё ж уда- 
валасяўцячы ў іншыя краіны, якім 
нашы суродзічы нярэдка прыно- 
сілі гонар і славу. У якасці прык- 
ладу можна назваць Ігната Да- 
мейку -- ураджэнца вёскі Мя- 
дзвядка з-пад Міра, грамадскага 
і дзяржаўнага дзеяча, вучонага з 
сусветным імем, нацыянальнага 
героя Чылі. А Францыю праславіў 


яшчз адзін выхадзец з Нава- 
градчыны -- паэт Гіём Апалінэр, 
бацькі якога з вядомага бела- 
рускага роду Кастравіцкіх. 

Сыны і дочкі Наваградчыны 
сэрцам ідушою засталіся вернымі 
Бацькаўшчыне іў сваёй творчасці 
па-майстэрску яе ўслаўлялі. Най- 
ярчэйшы прыклад таму Адам Міц- 
кевіч, а таксама Ян Чачст, Тамаш 
Зан, Уладыслаў Сыракомля. Яны 
надзвычай высока цанілі і ша- 
навалі беларускую мову, але яна 
была ў той час пад забаронай. 

Нямала славутых сыноў і дачок 
Наваградчыны і сёння жыве ў 
блізкім і далёкім замежжы. Ма- 
ладая грамадская арганізацыя 
Згуртаванне наваградцаў свету 
ўзяло на сябе ініцыятыву сабраць 
іх на Першы з'езд наваградцаў. 
Ён пачнецца ў Наваградку 16 
верасня. У першы дзень будзе 


праведзена навукова-асветная 
канферэнцыя пра роль краю і яго 
людзей у развіцці нашай дзяр- 
жаўнасці, мовы, культуры, пра іх 
укладусусветную цывілізацыю. У 
той жа дзень адбудзецца тэат- 
ральнае відовішча. 


Усіх, хто цікавіцца пытаннямі 
правядзення Першага з'езда на- 
ваградцаў свету, просім звяр- 
тацца на адрас: 

Рэспубліка Беларусь, 220053 
Менск, Даўгінаўскі тракт, 52 -- Э, 

тэл/факс37-05-44 (х.), 23-98-51 
(сл.) 

Яўгену Лецку -- старшыні Ра- 
ды ЗНС. 

231400 Навагрудак, вул. Гро- 
дзенская-2, 

тэл.: (0597) 2-14-70 (сл.) 

Тамары Вяршыцкай -- стар- 
шыні Управы ЗНС. 

Беларускае замежжа 





Віаіоги5Кіе /е52у(у Нізбогустпе 


Беларускае гістарычнае таварыства ў 
Польшчы было заснавана летась. У адроз- 
ненне ад мноства беларускіх арганізацый 
краю і дыяспары, ад самага пачатку свайго 
існавання дзейнасць яго мела не папяровы 
характар. Пра гэта сведчыць тое, што вынікі 
даследаванняў удзельнікаў таварыства 
адразу ж пачалі выдавацца на старонках 
альманаха, што выходзіць два разы на год, 
-- «ВіаМбгизкіе 2е52гуіу Нізіогусгпе». Спон- 
сарамі выдання сталі Міністэрства культуры 
і мастацтва Польшчы, гарадская рада 
Беластока, гарадская рада Бельска-Пад- 
ляскага, рада гміны Гарадок і рада гміны 


ўвайшлі Веслаў Харужы, Даратэуш Фіонік, 
Юры Каліна, Аляксандр Карпюк, Алег Латы- 
шонак, Антон Мірановіч, Яўген Мірановіч ды 
старшыня БГТ Яўген Вапа. 


Змест часопіса складаюць лублікацыі, у ” 


якіх разглядаюцца праблемы адукацыі і 


міжнацыянальных дачыненняў беларусаў і 


іх суседзяў у ХУІ--ХХ стагоддзях, стаўленне 
польскіхуладаўда беларускага насельніцтва 
і беларускіх -- да польскага ў розныя часы, 
рэцэнзіі на выдадзеную ў Польшчы гіста- 
рычную літаратуру, біяграфічныя матэры- 
ялы, інфармацыі. 

Цікавы змест першых нумароў альма- 


данне зробіцца каштоўнай крыніцай ін- 
фармацыі для ўсіх, хто цікавіцца гісторыяй 
беларускага народа. Але, на жаль, яго 
адносна невялікі наклад, выданне за мяжою 
і даволі значная цана нумара -- каля трох 
долараў -- будуць ствараць значныя пе- 
рашкоды распаўсюджванню выдання ў 
Беларусі. 

Тыя ж чытачы, якія маюць доступ да 
выданняў Беларускага гістарычнага тава- 
рыства, змогуць, акрамя «2е5гуіоч», азна- 
ёміцца і з іншымі кнігамі сяброў таварыства: 
«Беларускі нелегальны друк у Польшчы ў 
1981--1990 гадах» Веслава Харужага і 
«Вёска Стральцы -- Давідовічы ў гіста- 
рычнай традыцыі» Ірэны Матус. 





Орля. У склад рэдакцыі новага выдання 


наха дазваляе меркаваць, што гэтае вы- 


У.П. 





«Бард беларускі» -- гэткі 
подпіс мае змешчаны на во- 
кладцычасопіса здымак акцёра 
Гародзенскага тэатра лялек 
Віктара Шалкевіча, аўтара і 
выканаўцы мноства песень, па 
абодва бакі Буга больш вядо- 
магаяк ББББ -- бацька бруднага 
беларускага блюза. Акрамя 
партрэта Шалкевіча, на ста- 
ронках штомесячніка змешчаны 
і артыкул, які знаёміць польскіх 
чытачоў з творчасцю беларус- 
кага спевака. 

А пачынаецца нумар пад- 
боркай цытат з польскіх і бела- 
рускіх выданняў -- «Нашай 
Нівы», «Беларуса», «Звязды», 
«Ургоз!», «Нівы», «Рггедіаду 
Ргажо5іаўпедо». «ЗРасіяй трэба 
падтрымліваць блізкія і пры- 
язныя стасункі. З адной толькі 
ўмовай: толькі не за кошт нашых 


агульных суседзяў -- Украіны, 
Беларусі і Літвы. Гэтае патра- 
баванне можна лічыць першым 
сярод нацыянальных інтарэсаў 
Польшчы», -- мяркуе аўтар ча- 
сопіса «МУУргозі». 

Значная частка пятага ну- 
мара прызначана менавіта для 
польскіх чытачоў і знаёміць іх з 
палітычнай сітуацыяй у Беларусі 
-- артыкулы «Гнеў прэзідэнта» і 
«Дылемы выбараў» -- ды з 
найбольш актуальнымі праб- 
лемамінашага краю -- «Прывід 
Чарнобыля». 

Праблемам праваслаўя, 
якое ёсць веравызнаннем боль- 
шасці гюльскіх беларусаў, пры- 
свечана гутарка супрацоўніка 
рэдакцыі з Мікалаем Бушкам -- 
арганізатарам міжнародных 
дзён царкоўнай музыкі ў Гай- 
наўцы. 


«Сга5орі5» у траўні 


Наступны артыкул, які даты- 
чыць пытанняў рэлігіі, мае назву 
«Сімвал расійскай няволі» і 
знаёміць чытачоў з гісторыяй 
пабудовы ў 1912 і знішчэння ў 
1926 годзе варшаўскага пра- 
васлаўнага збору Аляксандра 
Неўскага. 

«Злучэнне гербаў» -- аўтар 
гэтай нататкі даследуе пахо- 
джанне сімволікі, якой цяпер 
карыстаецца Беларускі экзархат 
Рускай праваслаўнай царквы. 
Вобраз Маці Божай, што кро- 
чыць па вадзе, мяркуе даслед- 
чык, паўстаўу выніку спалучэння 
элементаў двух гербаў Менска 
-- зацверджанага па другім 
падзеле Рэчы Паспалітай ухва- 
лай Сената ў Варшаве 22 сту- 


дзеня 1796 года і герба Менскай 
губерні, зацверджанага ў Маск- 
ве ў 1878 годзе. 

Гісторыі беларусаў Польшчы 
прысвечаны дзве публікацыі. У 
першай -- «б траўня ў даўніх ча- 
сах» -- разглядаецца паходжан- 
не і змест свята Юр'ева дня. 
Другая -- «Гайнаўка: падзеі го- 
рада і ваколіц» -- з'яўляецца 
кароткім аглядам гісторыі рэгі- 
ёна ад ХУ стагоддзя да нашых 
дзён. 

Змешчаная на апошняй 
старонцы вокладкі рубрыка 
«Хроніка мясцовасці» прысве- 
чаная гісторыі мястэчка Страб- 
ля, якая пачалася яшчэ ў ХІІ 
стагоддзі. 

У.П. 








У выдавецтве «Навука і тэх- 
ніка» намаганнямі ТБМ выда- 
дзена кніжка: Станкевіч С. Русі- 
фікацыя беларускае мовы ў 
БССР і супраціў русіфікацый- 
наму працэсу. (Мн., 1994.) На- 
друкавана яна па выданні: Зал!- 
сы. Мюнхэн: Беларускі Інстытут 
Навукі і Мастацтва, 1962. Кн. І. 
С. 89 -- 137. У цяперашнім вы- 
данні гэтаепрацы захаваныя (за 
невялікімі выняткамі) асаблі- 
васці мовы і правапіс мюн- 
хенскага выдання. У прадмове, 
напісанай В.Вячоркам, сцісла 
разглядаецца жыццяпіс, дзей- 
насць і згаданая праца доктара 
Станіслава Станкевіча (1907-- 
1980), імя якога доўгія гады мала 
каму было вядомае на радзіме. 
У энцыклапедыі «Беларуская мо- 
ва» (Мн., 1994) змешчаны ар- 
тыкул пра ягонага дзядзьку - 


вядомага мовазнаўцу Я.Стан- 


кевіча. 


Погляд з заходняга 


Праца С.Станкевіча склада- 
ецца з уступу й чатырох раз- 
дзелаў -- 1. Звужэнне сферы 
ўжывання беларускай мовы; 2. 
Савецкая беларуская літара- 
турная мова; З. Мова мастацкае 
літаратуры; 4. Пісьменнікі ў аба- 
роне мовы. 

У канцы змешчаны «альфа- 
бэтны паказьнік русіцызмаў». 
Калі ў першым раздзеле аўтар у 
асноўным падае факты таго, як 
расійская мова ўплывае на бе- 
ларускую і спакваля выцясняе 
яе з ужытку, дык у другім ён, 
даўшы ў пачатку ўмоўныя ска- 
роты шэрагудрукаваных тэкстаў, 
разглядае далей у маленькіх 
частках фразы, у якіх, на думку 
С.Станкевіча, маюцца «русіцыз- 
мы». Увогуле большасць адзна- 
чанага аўтарам --- слушнае. Тут 
разглядаецца стан сучаснае бе- 
ларускае марфалогіі, сінтаксісу, 
фразеалогіі, слоўніцтва. На «ру- 
сіцызмы» аўтар дае беларускія 
адпаведнікі, але ў гэтай працы 
існуюць і спрэчныя моманты. 
Напрыклад, заўважыўшы небе- 
ларускае слова член (урада, су- 
полкі і г.д.), С.Станкевіч піша: 
«Паблр. Сябра». В.Ластоўскі ў 
гэтым значэнні ў сваім слоўніку 
даеназоўнікчалец (мн. чальцы) 
і дае прыклады: чалец рады, 
таварыства, клюбу. Тут трэба 
разумець, што дадзены назоўнік 
утвараецца ад старажытнага 
слова чало. На слова сачыненне 
С.Станкевіч даў адпаведнікі 
ўкладанне, праца. Але існуе не- 
афіцыйнае слова творапіс іпі- 
шуць школьнікі, абітурыенты). 


У раздзеле «Мова мастацкае 
літаратуры» аўтар, працягваючы 
гутарку пра «русіфікацыю», дае 
сінанімічныя пары, у якіх адно 
слова расійскае, другое -- бе- 
ларускае; параўноўвае мову 
М.Лынькова, У.Карпава, І.Шамя- 
кіна паралельна з часопіса «По- 
лымя» і кніжных выданняў адных 
і тых жа твораў і знаходзіць 
адрозненні асобных месцаў. І 
вось агульныя развагі аўтара: 
«З прычыны агульных русіфі- 
кацыйных тэндэнцыяў, накіда- 
ных зьверху, канечнасьці высь- 
цераганьня «вузкіх правінцыя- 
налізмаў», «архаізмаў» ды 
«штучна твораных нзалягізмаў», 
а з другога боку -- з прычыны 
канечнасьці «ўзбагачваньня» 
мовы «зь невычэрпных крыніцаў 
мовы вялікага рускага народу», 
беларускія паэты й пісьменьнікі 
вельмі абмежаваныя ў сваіх 
магчымасьцях нармальнага 
ўзбагачваньня й разьвіцьця 
сваей мовы на базе народнай 
мовы й дыфэрэнцыяваньня яе 
рознымі сэмантычнымі адцень- 
нямі. Таму мова сучаснай бела- 
рускай савецкай літаратуры -- 
гэта наагул мова бедная й бяс- 
хварбная» (С. 62). Станкевіч па- 
дае сапраўдныя беларускія сло- 
вы, якія сустракаюцца ў мас- 
тацкай літаратуры, але не ўжы- 
ваюцца афіцыйна. У раздзеле 
«Пісьменнікі ў абароне мовы» 
гаворыцца пра ролю пісьмен- 
нікаў у захаванні беларускай 
мовы, даюцца цытаты. А ў за- 
ключным раздзеле без назвы 
аўтар, гаворачы аб гісторыі мо- 


Чыталі? 


берага 


вы, падвёў вынік: савецкая 
беларуская моўная палітыка 
скіраваная на расійскую мову. 
Можна сказаць, што праца 
С.Станкевіча з'яўляецца нібы 
дадаткам да выпушчаных ТБМ 
слоўнікаў і можа выкарыстоў- 
вацца як дапаможнік. Вядома 
ж, даўно ўзнікла патрэба ства- 
рэння беларускага слоўніка, У 
якім маюць быць сапраўдныя 
беларускія словы. Іствараць яго 
трэба з улікам згаданых слоў- 
нікаў. Пры гэтым нельга не зва- 
жаць на слоўнікі М.Байкова і 
С.Некрашэвіча (выдадзеныя ў 
Менску ў 1925 і 1928 гадах) ці на 
слоўнік Я.Станкевіча (выдадзе- 
ны ў 1990 г. у Нью-Ёрку). 
Вядома, праца С.Станкевіча 
«Русіфікацыя беларускае мовы 
ў БССР» --- каштоўная рэч, якая 
мусіць разглядацца на сама вы- 
сокай роўні (хаця сказанае аўта- 
рам нез'яўляецца канчатковым, 
абавязковым, дагматычным). А 
дзейнасць выдатнага мовазнаў- 
цы, літаратурнага крытыка за- 
слугоўвае пільнага вывучэння. З 
прычыны нявывучанасці і няста- 
чы звесткаў пра С.Станкевіча, 
тыя, штомаглі напісаць артыкул 
для знцыклапедыі «Беларуская 
мова», гэтага не зрабілі. Як ска- 
заў В.Вячорка ва ўступе да працы 
С.Станкевіча: «Сур'ёзных, глы- 
бокіх артыкулаў з гісторыі літа- 
ратуры, літаратуразнаўчых і лі- 
таратурнакрытычных Станіслаў 
Станкевіч напісаў па сабе мнос- 
тва і яны яшчэ чакаюць свайго 
“даследніка і ўкладальніка». 
Генадзь КАЖАМЯКІН. 





Згадкі 











Згадкі 


даследнік «Аль-Кітабаў» 


«Цемна было, очы сьветласьці не відзелі. 
Куры не пелі, сабакі не брэхалі, дошч ішоў, 
цемна было, вецер веяў. Разумеў, што судны 
дзень настаў». 

Такія пазтычныя радкі можна прачытаць у 
кнізе «Аль-Кітаб», якая «ёсць тлумачэннем 
Карана, яго важнейшых прыповесцяў». ! напі- 
сана яна дзеля патрэбаў татараў-мусульман, 
што жылі на Беларусі, напісана на беларускай 
мове, але арабскімі літарамі. Ды і чытаць та- 
тары вучыліся з гэтай кніжкі. 

Упершыню зацікавіўся такімі тэкстамі наш 
зямляк Антон Мухлінскі, прафесар цюркалогіі 
Пецярбургскага універсітэта. Іван Луцкевіч 
таксама шукаў «Кіцёл» -- менавіта так было 
збеларушчана «Аль-Кітаб». 


Але грунтоўнае даследаванне татарскіх 
унікальных рукапісаў зрабіў Антон Канстан- 
цінавіч Антановіч (1910--1980), 85-я ўгодкі якога 
прыпадаюць сёлета. Беларускі юнак з-пад 
Нясвіжа закончыў Віленскі універсітэт, дзе і 
працаваў. Кандыдацкую дысертацыю напісаў 
пра мову судовай (актавай) кнігі Ковенскага 
земскага суда 1566-67 гг. Пасля Антон 
Канстанцінавіч зацікавіўся помнікамі татар- 
скага пісьменства. Ён сабраў і разгледзеў 24 
арыгінальныя тэксты, напісаныя арабскім 
пісьмом, у тым ліку і 8 кітабаў. Наш зямляк 
вызначыў месца і час узнікнення кожнага 
рукапісу, падрабязна ахарактарызаваў мову, 
графіку, дастасаваную татарамі дабеларускай 
фанетыкі і апісаў спосабы перадачы гукаў 


нашай мовы арабскімі літарамі, зрабіў транс- 
літарацыю асобных урыўкаў. 

Мова кітабаў адрозніваецца ад мовы ста- 
ражытных беларускіх пісьмовых помнікаў, яна 
блізкая дабеларускай народнай мовы. У тэкстах 
адлюстравалася наша лексіка, фразеалогія, а 
таксама беларускі сінтаксіс. 

Вынікі даследавання А.Антановіч выклаў у 
дысертацыі «Беларускія тэксты, пісаныя араб- 
скім пісьмом, і іх графіка-арфаграфічная 
сістэма», якая выйшла асобнай кнігай у 1968 
годзе ў Вільні. Гэтая навуковая праца не толькі 

"праславіла нашага земляка ў вучоным свеце, 
але і мае неацэннае значэнне для беларускага 
літаратуразнаўства і мовазнаўства, пацвяр- 
джае шырокае выкарыстанне нашай мовы 
рознымі этнічнымі групоўкамі. 

П.П. 


НАША СЛОВА, Хе29, 1995 


Данскія 


“ Кола сям'і 
! Мудрыя 

і гавораць... 
І 


І 
і 
І 
І 

Францыск Радольф Вэйс (1751 І 

І 1818), швейцарскі філосаф, най- І 
больш вядомы творам «Асновы 
філасофіі, палітыкі і маралі». Вэйс І 

І абраў прадметам сваіх даследа- І 
ванняў не адцягненыя метафі- 
зічныя задачы, а звычайнага «ся- І 

і рэдняга» чалавека ў кантэксце яго І 
штодзённага жыцця. І сёння любы з 
нас, чытаючы праніклівы, шчыры І 

І твор швейцарскага філосафа, бу- І 
дзе паўтараць: «Так, гэтапра мяне!» 

І 5 ФР.Вэйс усё жыццё імкнуўся Й 

І сумленна служыць грамадству. Калі І 
ж яго пазбавілі такой магчымасці 
палітычныя варункі, добраахвотна і 

і гэйшоў з жыцця. Хаця сам пісаў І 
пра няшчасці, што сапраўды муд- 
рага чалавека яны могуць сагнуць, Т 

І але не зламаць... Вэйсбыў сапраўды І 
мудрым чалавекам... Але ён быў і 
творчым чалавекам, і мройнікам, І 

іх сапраўдны філосаф... Не нам І 
судзіцьягоўчынкі. Мы можамтолькі 
атрымліваць зсалоду ад таго ас- І 

І зоўнага і вечнага, што ён пакінуў І 
нам, -- добрай кнігі. 

Прапануем чытачам рубрыкі 1 

і гытрымкі з раздзелаў кнігі Ф.Р. і 
Вэйса «Пра дамашняе жыццё» і 
«Шчаслівы шлюб». І 

І Наша сувязь з сям'ёй непа- І 

Ё рушная. Яна першая і апошняя з І 

] зашых прыхільнасцяў. У ёй мы І 
нараджаемся, уёй паміраем, ініколі 

І не будзе шчаслівы той, хто не ўмее І 

І жыць у ладзё з ёй. І 

На жаль, для ўвасаблення 

Ё ідэала сямейнага шчасця недас- Т 

І таткова адной душы. Трэба, каб іх ] 
было двое. Разумны, добры чалавек 
можа мець дурную, злосную жонку І 

І і наадварот. Здараецца нават так, І 
што абодва супругі валодаюць цу- 
доўнымі душэўнымі якасцямі, але, І 

і' жаль, зусім процілеглымі... У І 
мяне сціскаецца сэрца пры думцы, 
як мала я бачыў сапраўды шчас- І 

І лівых шлюбаў! І 

Розніца паміж прыгажуняй і 
проста прыемнай жанчынай утым, 

І што трыумфы другой пачынаюцца І 
тады, калі для першай яны кан- 

І чаюцца. І 

І Бацька, які лічыць, што ўсё яго І 
значэнне ў тым, каб яго слухаліся І 

І баяліся, добраахвотнаадмаўляецца І 

іг самых лепшых сямейных ра- І 
дасцаяў. 

І Муж, які груба адносіцца да І 
жонкі, не паважае самога сябе і І 
рыхтуе сабе прыніжэнне ў будучым. 
Робячы так, ён пазбаўляе сябе апі- І 

р рышча і суцяшэння, якія заўсёды І 
побач. 

і Калі жанчыне аддаецца пер- І 
шынство, яна адчувае сябе неяк І 
непамысна і ўвесь час пакутуе ад 
нейкай нерашучасці і неспакою, і, І 

І наадварот, для жанчыны няма І 
пачуцця прыемней, чым ведаць, 

Ё штоабраны ёюспадарожнікжыцця І 

і заўжды зможа параіць ёй, пад- І 
трымаць і абараніць. 

Каму якава справа да хатніх І 
нязгодаў і сварак? Яны павінны і 
канчацца між сабою і прытым так, 
кабпасля хвіліны прымірэння і следу І 

І ад іх не заставалася. і 

Для поўнага спакою і шчасця 

І мужа недастаткова, каб у вернасць І 

І жонкі верыў ёнадзін, але неабходна, І 
кабгэтагаж пераканання трымаліся 
і астатнія. І 

І Залішняя пяшчота да дзяцей, І 
якая робіць з іх маленькіх тыранаў, 
адносіцца да ліку найвялікшых І 
памылак у справе выхавання, і І 
наступствамі бывае слабасць ха- 
рактару, згуба разумовых здоль- І 

1 насцяў, незадаволенасць жыццём, І 
меланхолія і ўвогуле няздольнасць 
зрабіцца карысным грамадству. І 

І Няблага...унушаць яму (дзіцяці. і 
-- Рэд.) думку, што ад людзей ён 
ніколі і нічога не атрымае, а калі і І 

І атрымае, дык толькі ўзамен таго, І 
што дасць ім сам. 

Публічнае выхаванне карысней І 

І для хлопчыкаў, хатняе -- для дзяў- І 
чынак. 

Збіраючыся ўступіць у шлюб, у І 

і вышэйшай ступені патрэбна пры- і 
няць да ўвагі характар сям'і, з якой 
думаеш парадніцца. Зусім адда- І 

і лічча ад новай радні няма ніякай І 
магчымасці, і таму яе благія ці 
добрыя якасці заўсёды аказваюць, І 

І данекаторай ступені, уплыў нанаша Ы 
ўласнае сямейнае шчасце. Акрамя 
таго, характар маладой дзяўчыны і 

І яшчэ больш, чым наш, носіць адбі- І 
так асяроддзя, у якім яна вырасла. / 


НАША СЛОВА, Ме29, 1995 

з'яўляецца актуальнай. 


І Жорж СІМЕНОН 


Я паехаў з Льежа, калі мне яшчэ не было 
“ дваццаці, такім чынам, датаго, якдасягнуў узрос- 
ту выбаршчыка, і ў Бельгіі ніколі не галасаваў. 
! Асталяваўшыся ў Францыі, я павінен быў 
пасля паўналецця адсылаць выбарчы бюлетэнь 
І у Льеж альбо па пошце, альбо праз пасольства. 
Ё Але я нічога пра гэта не ведаў. Мяне не інфар- 
І мавалі. Афіцыйных папер ніхто не прысылаў. 
І Карацей кажучы, я ні разу ў жыцці не заходзіў у 
кабіну для тайнага галасавання і ніколі не меў 
выпадку выказаць свае палітычныя погляды. 
І У Францыі я пражыў доўга. Пісаў. Накатаў, 
І калі выкарыстоўваць прафесійны жаргон, даволі 
Ё многа артыкулаў. Але я заўсёды лічыў сябе 
І госцемучужой краіне. Агосцьнепавіненпляваць 


[ У суп гаспадара. 


прасачыць іх эвалюцыю. 


(Заканчэнне. Пачатак у Ме 28.) 
Самотны чалавек. Вялікая грама- 
дская, звычаёвая і культурная праб- 
лема, бо штораз такіх людзей, пера- 
І важна мужчынаў, больш. 
Калісьці мужчыны верхаводзілі - у 
І сям'і, у грамадстве, на працы. Ім нібы 
быў выдадзены патэнт на мудрасць, 
сталасць, на апеку над слабай жан- 
І чынай. А штоцяпер? Ціхтось хоць задаў 
Ё сабе пытанне, як мужчына сёння па- 
І “вае сябе ў ролі мужа сваёй сама- 
" стойнай жонкі? 
Апавядала мне знаёмая псіхолаг, 
што раней пераважна жанчыны прыхо- 
І пзілі прасіць параду, якратаваць сям'ю. 
І яны вымушаны былі лавіць тых мужоў, 
" каб хоць пагаварыць з імі. Цялер жа 
часцей звяртаюцца мужчыны, гэтак жа 
сама і зразводамі. Жонкі часцей выра- 
І шаюць развесціся. Шмат хто з іх хапа- 
Ігчча за такую меру, бо ім абрыдла і 
гэтае сужонства, і муж, і яны, даўно ўжо 
І самотныя ў сваіх кватэрах, вырашаюць 
штось змяніць. 
Але мяняць трэба сама перш свае 
І погляды, звычайна скалькаваныя, пры- 
думаныя на ўзор кніжны або паводле 
і кінасюжэта. А жыццё - зусім іншае. І 
І жанчына «замыкаецца» сама ў сабе і 
нават не падумае, што варта было б 
Ч хоць сказаць мужу ці родным пра сваё 
жаданне, пра свае мары, пра тое, чаго 
ёй нестае. На жаль, шмат хто з нас так 
І выхаваны, што лепш станецярпець, му- 
чыцца ад таго, што яе «не разумеюць», 
чым станедамагацца свайго. Жанчыне 
і ж, наогул, прасцей сказаць, чагопрагне. 
Што праўда, некаторыя выбіраюць не- 
І адпаведную форму -- пачынае папра- 
іць мужа, плакаць, крычаць і нават 
лемантаваць, кабчулі суседзі. І калі тыя 
І пачнуць спачуваць -- лічыць, што мэта 
І рэсягнута. 
Дытакім спосабам не заўсёды мож- 
на чагосьці дамагчыся. Самотнасць жа 
І застаецца. Лепей бы, каб жанчына ла- 
спрабавала зразумець мужчыну, ды не 
І толькі ягоныя магчымасці, а, наогул, 
мужчыйскую псіхалогію. Жанчынам 
трэба ведаць, што мужчына, апроч, так 


Вось чаму больш за дваццаць гадоў я не 
выказваўсваіх палітычных сімпатый. Не выказваў 
услых сваіх поглядаў, хоць па раманах можна 


Тэрыторыя для жыцця 


Эсэ Жоржа Сіменона, якое мы сёння прапануем увазе чытача, на першы 
погляд не зусім для «сямейнай» калонкі. Але толькі на першы поеляд, бо ў 
асноўным жа менавіта ў сям'і (і ў школе, як дзяржаўным працягу сям'і) 
закладваюцца фундаментальныя цагліны грамадзянскай (а значыць, і 
палітычнай) свядомасці юнага чалавека. Жоржа Сіменона палічылі б за 
гонар мець сваім грамадзянінам адразу некалькі еўрапейскіх краін, прада- 
ставіўшы адначасова яму права ўдзелу ў выбарах. Тым не менш сам вялікі 
майстар дэтэктыўныхрамапнаў прытрымліваўся прынцыпаў, якія не шкодзіла 
б ведаць тым, хто, асеўшы на жыхарства ў асяродку іншага народа, лічыць 
магчымым умешвацца ў тамтэйшае палітычнае жыццё, у той час як сам 
працягвае аддаваць перавагу дзяржаве сваёй нацыі. Цікава даведацца, як 
шаноўныя чытачы ўвогуле ставяцца да гэтай праблемы, якая для беларусаў 


Гэтак жая паводзіў сябе і ў Злучаных Штатах. 
Яненатуралізаваўся там, быў усяго толькі госцем 
гэтай краіны і таму не дазваляў сабе, нават у 
гутарках з сябрамі, станавіцца на чый-небудзь 


бок. 


шмат гадоў. 


судзіць. 


Самотныя 


бы мовіць, агульначалавечых нормаў 
паводзін, мусіць трымаццатак названых 
мужчынскіх, няпісаных, правілаў. Рэдка 
калі ўбачыш, каб мужчына на вуліцы, у 
аўтобусе ці ў вагоне прыгараднага цяг- 
ніка прытуляў жонку ці хоць бы чмокнуў 
яе ў шчаку -- стаяць, звычайна, стом- 
леныя, абыякавыя. Што праўда, у бе- 
ларускім інтэлігенцкім асяроддзі ўсё 
часцей можна бачыць, як мужчыны, 
вітаючыся, цалуюць жанчынам рукі. Але 
гэта не стала нормай для грамадства. А 
скажыце, ці не заслугоўваюць такога 
вітання жанчыны, чые рукі з мазалямі 
ці парэпаныя? 

Мужчыны не могуць (а мо толькі не 
прывучаны?) адмовіцца адпрыдуманых 
кімсьці звычак. Чуласць, далікатнасць, 
шляхетнасць -- гэта ж не па-мужчын- 
ску... І вось прыходзіць да псіхолага 
жанчына і скардзіцца, што муж чуллівы 
толькі ў ложку: «значыць, яму толькі 
гэта патрэбна». 

І даводзіцца тлумачыць, што такі 
ўжо стэрэатыл мужчынскіх паводзінаў, 
што паводле такога ўяўлення «сапраў- 
ды» мужчына можа быць чулым толькі 
ноччу, што толькі тады можа выявіць 
усе пачуцці да сваёй каханай. А часам 
бывае і так, што мужчына хацеў бы неяк 
палашчыць жонку іншай парой, але 
альбо не ўмее, альбо пачне ў неад- 
паведнычас-- ды толькі знервуе жонку. 
Некалькі такіх няўдалых спробаў -- і 
мужчына адчувае сябе самотным. Да 
таго ж, калі нараджаецца дзіця, маці, 
якто звычайна, больш увагі, ды ічуласці, 
ласкі аддае немаўлятку, часам зусім 
забываючы пра мужа. Добра, калі мужа 
дапускаюць да калыскі ці ён сам з ах- 
вотай забаўляецца з дзіцем. А калі не? 
Дзеці падрастуць, пойдуць з дому, а 
муж і жонка застануцца самотныя, Чу- 
жыя, калі наогул застануцца разам. 

Развязаць гэтую праблему нялёгка. 
Сама перш трэба пачынаць з сям'і, дзе 
ўсё яшчэ сыну гавораць: «Не плач, ты ж 
мужчына!» То мо трэба і мужчыне пры- 
знаць права чалавека -- права на люд- 
скія пачуцці і на... чалавечую слабасць. 


С.Ц. 


Што да майго прыватнага жыцця, я стараўся 
-- і лічыў гэта сваім доўгам -- не засмучаць 
нікога з маіх блізкіх і сяброў. 

Магусказаць без перабольшвання, што боязь 
засмуціць, прынізіць ці непрыемна ўзрушыць -- 
адно з асноўных правілаў, якімі я кіруюся ўжо 


Маімдэвізам, як ідэвізам майго сябра Мегрэ, 
заўсёды было: паспрабаваць зразумець і не 


Нарэшце я асталяваўся ўШвейцарыі, працяг- 
ваючы разглядаць сябе ў якасці гасця гэтай кра- 
іны, атамуне лічачы, што маю права выказваць 
якія-небудзь меркаванні аб ёй... 

З кнігі «Уепі (д пога, уепі ди зца» 
(«Вецер паўночны, вецер паўднёвы»). 


Самлеў! 


ў мазгавых клетках. 


Здароўе 


Таццяна ФАМІНА, 
кандыдат медыцынскіх навук 


Дапамога 
самлеламу 


Ці даводзілася вам бачыць, як чалавек, які толькі што стаяў побач, 
раптоўна падае, валіцца, як кажуць, з ног. Да яго кідаюцца, спрабуюць 
падняць. Секунда, другая, трэцяя -- і той, хто страціў прытомнасць, 
адкрывае вочы і напачатку не можа зразумець, што з ім здарылася. - 


Часовая страта прытомнасці (зупсоре -- паводле медыцынскага 
тэрміна) здараецца не так ужо і рэдка. Гэта вынік часовага аслаблення 
дзейнасці сардэчнай і дыхальнай сістэмаў ды паніжэння мышцавага 
тонусу. Такі раптоўны стан абумоўлены вострым недахопам кіслароду 


Страта прытомнасці -- гэта найбольш лёгкая форма вострай 


сасудзістай мазгавой недастатковасці. Такія прыпадкі часцей узнікаюць 
у жанчын, што маюць нізкі крывяны ціск і няўстойлівы пульс, у надта 


эмацыянальных. (Аднак млець могуць і фізічна моцныя мужчыны.) 
Схільнасць да такога стану можа ўзнікнуць пасля траўмы, 
перанесенай інфекцыйнай хваробы, ад фізічнага ці разумовага 
перанапружання, рэзкага парушэння рэжымухарчавання, але прычынай 
страты прытомнасці можа быць хвароба сэрца ці нервовай сістэмы, 


калі атэрасклероз або пухліна пашкодзіла сонную артэрыю, і нават праз 


ужыванне некаторых непажаданых або неадпаведных лекаў. У такіх 
выпадках чалавек можа абамлець нават на працяглы час -- ад 15 


секунд і да некалькіх мінут. А страта прытомнасці суправаджаецца 


сутаргамі мышцаў твару, тулава, рук і ног, парушэннем пульсу; у 
непрытомнага можа пасінець твар, можа адвольна выдзяляцца мача. 
Тут ужо не трэба чакаць-- выклікайце «хуткую дапамогу». Але ўсё ж 
вобмацкам вызначце пульс, паслухайце, прыклаўшы вуха да грудзей, 


ціб'еццасэрца- магчыма, трэба пачаць рабіць непрытомнаму штучнае 


дыханне ці масаж сзрца, што дасць магчымасць дачакацца доктара. 
Непрацяглая ж страта прытомнасці -- ад трох дапятнаццаці секунд 
можа надарыцца ад моцнага перапуду, ад гневу, а таксама, калі 


чалавек пасля доўгага нерухомага сядзення ці ляжання (у венах ног 


узнік застой крыві) хуткаўстане. Бываюць выпадкі, калі чалавексамлее, 
перагрэўшыся на сонцы, ад моцнага кашлю. 

Не пакідайце без апекі абамлелага. Адчыніце вакно, расшпіліце 
верхнюю вопратку ціхаця бкаўнер кашулі, дайце панюхаць нашатырнага 
спірту, папырскайце на твар халоднай вадой, патрыце твар. Калі то 
была кароткачасовая страта прытомнасці, гэтага будзе дастаткова, каб 
самлелы раскрыў вочы. 





Мужчыны мусяць есці 
пшанічнае вотруб'е 


Недахоп вітаміну А выклікае 
захворванне на так званую «курыную 
слепату». Але бывае так, што нават даволі 
вялікія дозы гэтага вітаміну не ратуюць ад 
хваробы. Вучоныя даследавалі прычыны і 
высветлілі, што вінаваты цынк. Менавіта 
гэты мікраэлемент «кіруе» размеркаваннем 
вітаміну А, які назапашваецца ў вантробе 
(печані). А калі цынку не хапае, то гэты 
вітамін не выкарыстоўваецца арганізмам. 

Вучоныя зацікавіліся роляй гэтага 
мікраэлемента ў чалавечым арганізме. 
Спачатку даследавалі хворых і 
пераканаліся, што найменш цынку 
знаходзіцца ў людзей, якія пакутавалі на 
атэрасклероз, хваробы сэрца, алкагалізм, 
анкалагічныя захворванні. Але недахоп 
цынку адчувалі і тыя, хто лячыўся 
карцізонам, хто ўжываў антыкапцэнцыйныя 
таблеткі, хто любіць салодкія стравы і 
перасоленую ежу. і калі, напрыклад, хворым 
пасля аперацыі пачалі даваць цынкавыя 
прэпараты, тораны іх загаіліся ўдвая хутчэй. 

Але толькі сенсацыйнае паведамленне 
доктара А.С.Прэсэда прыцягнула ўвагу 
медыкаў, Ённапаткаўу адной беднай вёсцы 
ў дэльце Ніла шмат недарослых мужчын, 
апатычных, з нізкімі разумовымі 
здольнасцямі, з недаразвітымі палавымі 
органамі. І калі доктарпачаў лячыць хворых 
прэпаратамі цынку, то малодшыя пацыенты 
развіваліся згодна з нормай. 

Пазней даследнікі пераканаліся, што 
цынк патрэбны для нармальнага росту 
касцей, развіцця інтэлекту. Аказалася, 
напрыклад, што студэнты, якія мелі лепшыя 
вынікі ў вучобе, мелі ібольшцынкуў валасах. 
(Даследаваліся валасы, бо гэта 
найпрасцей). Відавочна, існуесувязь паміж 
фізічнымі ды і разумовымі здольнасцямі і 
ўтрыманнем цынку ў арганізме чалавека. 
Але не толькі, бо менавіта цынк дае добрыя 
вынікі пры лячэнні рэдкай хваробы, падчас 
якой выпадаюць валасы, а скура 
пакрываецца струпамі. Дарэчы, амаль у 
кожным выпадку выпадзення валасоў ці 
аблысення лячэнне цынкам дае добрыя 
вынікі. 

У медыцынскай літаратуры апісаны 
выпадак лячэння «цынкавымі» таблеткамі 


экземы ў жанчыны. Такімі ж прэпаратамі ў 
Швецыі лечаць вугры ў маладых хлопцаў. 
Хаця большасць дактароў і сцвярджаюць, 
што дыета не мае нічога агульнага з гэтай 
прыкрай уразай, аднак медыкі з 
універсітэцкай клінікі ў шведскім горадзе 
Упсала даказалі, што здароваму мужчыну 
патрэбна штодзённа 10--20 міліграмаў 
цынку. І калі яны пачалі даваць пакутуючым 
ад вугроў па 45 міліграмаў цынку тры разы 
на дзень, то праз чатыры тыдні б5Ўе 
пацыентаў мелі здаровую, прыгожую скуру 
твару, а пасля дванаццаці тыдняў лячэння 
яшчэ 229» хворых пазбавіліся вугроў. 

Адной з самых прыкрых хваробаў старых 
людзей з'яўляецца сенілізм або старэчая 
дэменцыя (старческое слабоумие). 
Насулерак меркаванню, што гэта -- 
натуральны працэс старэння, амерыканскія 
лекары перакананы, што старэчую 
дэменцыю можна злагодзіць настолькі, што 
вернецца памяць, здольнасць 
параўноўваць. Механізм уздзеяння цынку 
на гэтую хваробу яшчэ невядомы, але 
некаторыя вучоныя лічаць, што цынк 
запабягае пашкоджанню капіляраў мозгу. 

Некаторыя медыкі мяркуюць, што 
большая смяротнасць немаўлятак і дзяцей 
мужчынскага полу тлумачыцца недахопам 
у іхніх арганізмах цынку. Неабходнасць 
гэтага мікразлемента павышаецца і падчас 
палавога выспявання: ён патрэбны для 
нармальнага развіцця залозаў. 

Доследына пацуках паказалі, што ўколы 
з цынкавымі прэпаратамі ў 809; выпадкаў 
ратавалі іх ад хваробаў прастаты. А таму 
некаторыя медыкі пачалі лячыць гэтым 
мікразлементам таксама і людзей. 

І няма іншага лепшага спосабу 
забяспечыць свой арганізм патрэбным 
мікраэлементам, як толькі спажываць 
адпаведную ежу. Дарэчы, не трэба баяцца 
перабраць згаданую дозу цынку, бо шмат 
хто з навукоўцаў сцвярджае, што чалавеку 
трэба яго ў 2-3 разы больш. А да таго ж 
вядома, што надмер цынку выдаляецца. 
Сама больш цынку ў грыбах (75--140), 
пшанічным вотруб'і (130--202 міліграмы ў 
адным кілаграме). 

Паводле І.Гумоўскай. 

Памылкі 


перакладу 


Ёсць і журналісцкія памылкі, 
звязаныя з выкарыстаннем пры- 
назоўнікаў. іх прычынай таксама 
звычайна бывае калькаванне з 
расійскай мовы. 

«А калі хто па сямейных аб- 
ставінах ці па нейкіх іншых пры- 
чынах не мае магчымасці скон- 
чыць вучылішча, ва ўвагу бяруць 
нават такі момант, як страта ці- 
кавасці да навучання, точалавека 
штучна не затрымліваюць і не 
выштурхоўваюць, адапамагаюць 
хутка асвоіць нейкую кваліфі- 
кацыю і з адпаведным дакумен- 
там адпускаюць». 

«Настаўніцкая газета». 

«Ва ўвагу» ў прыведзенай цы- 
таце ёсць калька з расійскага «во 
внимание», «принимать во внима- 

“ние», Згодна з «Русско-белорус- 
ским словарем», выдадзеным у 
1994 годзе, гэты выраз пера- 
кладаецца як «браць пад увагу 
(наувагу), зважаць на». У цытаце, 
якую мы разглядаем, адбыўся 
лераклад «частковы»; расійскае 
«принимают (во внимание)» пра- 
вільна перакладзена згодна кан- 
тэксту як «бяруць». Але прына- 
зоўнік пакінуты без перакладу -- 
«В» («ва») замест «пад», «на». ] 
тутда месца паразважаць увогуле 
пра складанасці пры перакладзе 
прыназоўніка «в» («во») на бела- 
рускую мову. Бо перакладацца ён 
можа І як «у», «ў», «Ва», «ува», 
«за» («водин месяц» -- «за адзін 
месяц»), «На» («в пользу» -- «на 
карысць»), «з» («в три акта» -- «з 
трох актаў») і канструкцыямі без 


прыназоўніка. Асаблівыя цяж-” 


касці, яку прыведзенай напачатку 
цытаце, уяўляе ўжыванне пры- 
назоўніка «у» («ў», «ва») перад 
словамі, якія пачынаюцца на «у»: 
«вауніверсітэт», ці «ууніверсітэт», 
ці мілагучней усё-ткі замяняць 
гэты прыназоўнік іншымі -- «пай- 
сцідауніверсітэта», «адбудзецца 
ўбудынку універсітэта»? «Русско- 
белорусский словарь» азначае: 
перад словамі, якія пачынаюцца 
на «у», павінен ужывацца пры- 
назоўнік «ва» («ува»). Відаць, 
справа ў тым, што словы, якія 
пачынаюцца на «у», у беларускай 
мове збольшага запазычаныя 
(«уюн», «унія», «урук»), абсалют- 
наябольшасць астатніхутвораная 
з дапамогай прыставак («уброд», 
«увапхнуць», «уваход»). Словы ж, 
аналагічныя расійскім, якія па- 
чынаюцца на «у», у беларускай 
мове набылі прыстаўны гук «в» - 
«ухо» -- «вуха», «улей» н «вулей». 
Таму «выручыць» журналіста ў 


такіх выпадках можа толькі ад- 
чуванне мовы, валоданне ёю дас- 
таткова вольна, каб замяняць моў- 
ныя канструкцыі аналагічнымі. 
Л.ШНІП. 
(Працяг будзе.) 





Не выдумваць! 


Язпавагайстаўлюся да газеты 
«Наша слова», але не магу пага- 
дзіцца з тым, што апошнім часам 
газета пачала друкаваць лісты, у 
якіх аўтары прапануюць свае 
варыянтылацінкі. У чытачоў можа 
скласціся ўражанне, што ў бела- 
русаў не існавала сотні гадоў тра- 
дыцыі пісьма лацінскім шрыф- 
там. Апошні варыянт лацінкі 
(чэшскі) ужо існуе каля ста гадоў. 
На ім напісана вялікая колькасць 
кніг, часопісаў, газет, -- гэга ўжо 
традыцыя. і зараз беларуская 
лацінка ўжываецца. Дасылаю 
выразку з беларускай старонкі 
«ВіеІаги5 Мепёбупу» польска- 
моўнай газеты «Кигіег МПейзкі», 
якая выдаецца ў Летуве. Прапа” 
нуемыя на старонках газеты «На- 
ша слова» варыянты лацінкі не 
горшыя і не лепшыя за існуючы. 
Але навошта ж зараз рабіць 
змены!? 

АВІАУА 

Ю?о зіаіі ігадусуўлуті пабу 
зизігебу коўпу агупі Сабуіег тіезіаса. 
8 ёпіеёпіаа 16 Падгіпіе й 2аіі ТВК ра 
уц. Жудітапіц. 12-3 адЬцагіесса 
Чакіааё па (ето: «Акца!паўе 
раійуёпаўе зіапоучі5ёа й Віеагисі». 
Банадаёук -- зіаг5у-піа раІйуёпаў 
Катізіі Війагиу5капа Магодпапа 
Егопш «Адбгад?еппіе» зр. Уіпсцк 


ЧіаёсгКка. 
Алесь СТУПЕНЬ. 


НАША СЛОВА, 1929, 1995 





Уладзімір СВЯЖЫНСКІ, 





кандыдат філалагічных навук 


Беларуская мова 


(Працяг.) 


Беларуская мова ў адрозненне 
ад іншых еўрапейскіх моваў (чэш- 


“скай, нямецкай, англійскай і інш.) 


уваходзіла ў рэлігійны ўжытак, 
паступова выцясняючы з гэтай 
сферы царкоўнаславянскую. У 
гэтым раздзеле разгледзім моў- 
ныя асаблівасці рэлігійных пом- 
нікаў, якія напісаны на беларус- 
кай мове. (Помнікі ж, у якіх бе- 
ларуская стыхія яшчэ не з'яўля- 
ецца вызначальнай, будуць раз- 
гледжаны ў раздзеле «Царкоўна- 
славянская мова».) 

Самым раннім сведчаннем і 
вынікамуздзеяння двухмоўя, якое 
ў Заходняй і Цэнтральнай Еўропе 
ўсталявалася вельмі рана, на 
моўную сітуацыю дыгласіі ў Вя- 
лікім Княстве Літоўскім з'явіўся 
пераклад апакрыфічных, г.зн. 
некананічных аповесцяў «Пакуты 
Хрыстовы», «Аповесць аб трохка- 
ралях-валхвах» і «Жыціе Аляксея, 


чалавека Божага», змешчаных у. 


рукапісным зборніку ХУ стагоддзя 
(дн захоўваецца ў Расійскай на- 
цыянальнай бібліятэцы ў Санкт- 
Пецярбургу пад М? 391). 
«Пакуты Хрыстовы» -- так 
перакладчык гэтага зборніка на- 
зваў тэкст Евангелля ад Мікодыма 
(Нікадзіма), якое з'яўляецца 
адным з апакрыфічных (нека- 
нанічных), адрынутых царквой 
евангелляў. Усяго было напісана 
ў свой час каля 30 жыццяпісаў 
Хрыста (евангелляў): Евангелле 
ад Андрэя, ад Юды, ад Марыі, ад, 
ісціны, ад Фамы, ад Піліпа і інш. 
Дыскусіі паміж багасловамі з 
нагоды складу Новага запавету 
вяліся на працягу стагоддзяў. І 
толькі на Лаадзікейскім саборы ў 
3654 годзе быў зацверджаны пер- 
шы канон Новага запавету з 26 
кніг (пазней, наКанстанцінопаль- 
скім саборы ў 692 г. да іх быў 
далучаны Апакаліпсіс або Ад- 
крыццё Яна). У ліку іх былі толькі 


Гісторыя моваў на Беларусі 


«...некоторые идоуче плакали некоторые его посмевалй йные соромотили иные болото и гной на него 
кидапли. иные на лице его плевали. иные его лице били...» 


4 евангеллі -- ад Мацея, ад Маркі, 
ад Пукі і ад Яна (Іаана). 

«Аповесць аб трох каралях- 
валхвах» -- апакрыфічная апо- 
весць на евангельскі сюжэт, напі- 
саная на лацінскай мове ў ХІЎ 
стагоддзі нямецкім манахам Ія- 
ганам з Гільдэсгейма. У аснове -- 
евангельскі эпізод пра пакланен- 
не немаўлятку Езусу трох усходніх 
цароў-язычнікаў, якія пасля сталі 
шчырымі хрысціянамі, 

«Жыціе Аляксея, чалавека 
Божага» -- адзін з твораў жыцій- 
най (агіяграфічнай) літаратуры, 
якая ўяўляе сабой жыццяпісы 
святых, апавядае пра Аляксея, які 
ў імя веры пакінуў сваіх багатых 
бацькоў і жонку ды стаў хрыс- 
ціянскім падзвіжнікам. Ён вяр- 
таецца ў бацькоўскі дом пад вы- 
глядам жабрака і жыве там на 
працягу 17 гадоў. Толькі пасля 
яго смерці бацькі даведаліся, што 
гэта быў іх сын. 

Крыніцы гэтых твораў даклад- 
на не вызначаны. Вядома, што 
яны былі леракладзены з ла- 
цінскай мовы з выкарыстаннем 
чэшскага перакладу. На гэта 
ўказваюць невядомыя раней ла- 
цінізмы ў мове твораў. Паводле 
заснавальніка беларускай філа- 
логіі Яўхіма Карскага, з усіх вя- 
домых помнікаў ХУ стагоддзя, У 
гэтым зборніку жывая беларус- 
кая мова адлюстравалася ў 
найбольшай ступені. Адсутнасць 
наогул натуральных для такога 
жанру царкоўнаславянізмаў даз- 
валяе меркаваць, што гэты пе- 
раклад быў здзейснены ў ката- 
ліцкім асяроддзі. Гэта і вызна- 
чыла асаблівасці мовы зборніка. 
Правапіс тыповы для беларускіх 
летапісаў і іншых тагачасных 


помнікаў. Зборнік перапісаны. 


познім беларускім паўуставам. 
Пад уплывам верагодна заходне- 
славянскіх арыгіналаў замест а 


(«Пакуты Хрыстовы», ХУ стагоддзе.) 


Жывая мова зборніка ХУ стагоддзя 


етаванага часта ўжываецца спа- 
лучэнне іа, на месцы яць часта 
выступае е. Мова зборніка ад- 
люстроўвае асноўную тэндэнцыю 
далейшага развіцця беларускай 
літаратурнай мовы ў старажытны 
перыяд -- выцясненне архаічных 
рыс элементамі жывой мовы. 
Прыкметна адлюстраваліся такія 
рысы жывога вымаўлення, як 
пераход в у у (ў) (дуся, ауси, 
аусякое), зацвярдзенне зычных 
(стрыгоучим, чорными, ничого), у 
граматыцы -- формы роднага 


склону адзіночнага ліку назоўні-. 


каў мужчынскага роду з кан- 
чаткам -у (верхоу, гоукау, дивоў), 
прыметнікаў назоўнага склону 
множнага ліку з канчаткам -ие, 
(-ые) (болестные, ганебные, чор- 
ные) замест ранейшага -ый (-ии), 
назіраецца разбурэннеранейшай 
сістэмы скланення неасабовых 
займеннікаў (оуси дороги замест 
ранейшага аусе). Шырока прад- 
стаўлена лексіка жывой мовы 
(гоукь, всюды, албо, ганебне, 
загиноули, коли, выслоухай). Для 








Ро І 


сд ву 0 дый 


ы “Ура Я ех ы па. ы, ла 
“з 


РУКАЎ Ў парча аха ер гаса та мада, 
гама см мама р ва аа з 
“ты уга вылаугаа усаіа 
раме В раніў «розе тас Ба шагрэ'агса ма касі 
аде Де д алг пу Са аДАА, пра аг 
дасі ў ЗЕ падста АЎ ДЛЯ! гевеучы. аўта парна 
маахауу; важу ава аа АЯ намага. азе таем га 
гета па а а У“ ара пере. аа аа 
затяаау аў ар рўгай а ”у Аа Ма Бора Ру ры пауза ла Гаа Ад маё 
АА Чара абс меса а. Б а ау мара та Рада" 
Б ь уа 
тага, тана - а аа 
РУТУРРЕ Ба а Раме ара са маравеа р” ум ыі) 
бен «аг гыа а, пага чата аа? ЖА “ў. 
маўнн с, НуДЎЎ сара аа ўў расл ат сён по а, пата 


гамам правы шта. ранена та тама ла, 


ілюстрацыі гэтых і іншых асаблі- 
васцяў мовы зборніка прыводзім 
урывак з «Пакутаў Хрыстовых»: 
«от беззаконных людей битья, 
его преславное лицо такь было 
оубито ажь вес син стался быль, 
пршляхетноетелоеготакседрано 
было ижь одь пяты ножное не 
было оу нем местьце здоровое. 
так было ростягнено на крижоу 
иж бы вси кости оу него могль 
преличити». Для гісторыі бела- 
рускай літаратурнай мовы вялікае 
значэнне мае той факт, што не- 
каторыя з гэтых тэкстаў з бела- 
рускіх спісаў перапісваліся і, ў 
Маскоўскай Русі. Пры гэтым мас- 
коўскія перапісчыкі звычайна ўно- 
сілі ў тэкст шматлікія папраўкі і 
замены, перадаючы незразуме- 
лыя для расійскага чытача бела- 
рускія формы і словы адпавед- 
нымі сродкамі расійскай пісьмо- 
вай мовы. Гэты факт абвяргае 


шавіністычныя сцвярджэнні пра 
тое, што «руская мова» Вялікага 
Княства Літоўскага і «великий и 
могучий» --- гэта адно і тое ж. 

На ксеракопіі -- урывак з тэксту «Пакутаў Хрыстовых». 





Сымон БАРЫС 





( Матэрыялы да слоўніка «Беларускія імёны» ) 
Лк у нас клічуць? 


(Працяг.) 


Жаночыя імёны 





Агата. Агафия (грэц.) -- добрая. Разм. 
Агаф'я. Вытв.: Агатка, Агатачка, Агася, Гата, 
Гашка, Агаша. Імяніны: пр. 10.01; 18.02; 
6.07; кат. 5.02. 

Агапа. Агапия -- жаночае імя ад муж- 
чынскага імені Агапий (грэц.) -- любоў, 
любасць. Вытв.: Агапка, Агася, Гапа, Гася, 
Гаська. Імяніны пр. 29.04. 

Агна. Агния (грэц.) -- бязгрэшная. Вытв.: 
Агнета, Агнечка, Агнешка, Агнеся. Імяніны: 
пр. 3.02; кат. 21.01; 20.04. 

Агрыпіна. Агриппина (лац.) -- ад рода- 
вага рымскага імені Агриппа. Вытв.: Груня, 
Агруся, Рыпінка, Рыпіна. Імяніны 6.07. 

Адэля. Аделайда (стараням.) -- выса- 
кароднае саслоўе. Вытв.: Адзька, Адэлька, 
Адэльця. імяніны кат. 5.02; 12.12. 

Адэліна ад імя Адэля, Адэлаіда. 

Азалія. 

Аксана. Оксана ад імені Ксения (грэц.) 
-- чужаземка. Вытв.: Асанка, Ксаначка. 
Імяніны 6.02. 

Аксёна, Аксіння. Аксинья. Ксения. 
Вытв.: Аксініца, Аксюта, Акціся. Імяніны 
6.02. 


Акуліна. Акулина (грэц.) -- арліная. 
Вытв.: Акуліся, Акульця. Імяніны пр. 26.06. 

Ала. Алла (грэц.) -- другая, наступная. 
Вытв.: Алачка, Алка, Аля, Аліса. Імяніны пр. 
8.04. 

Алена, Алёна. Елена (грэц.) -- светлая. 
Вытв.: Алёнка, Аліса, Гелена, Гэлька, Альця. 
імяніны: пр. З, 8.06; 24.07; кат. 22.05; 13.08. 

Алеся, Аляксандра. Александра (грэц.) 
--- мужная, жан. імя ад мужч. імені Аляк- 
сандр. Алеся - ад мужч. імені Алесь. Вытв.: 
Алеська, Саша, Сашка, Сашачка, Шура, 
Шурачка, Шуранька, Шурэня, Сашуля, 
Саня. Імяніны: пр. 2.04; 31.05; 19.11; кат. 
18.05. 

Аліна. Алина -- варыянт імені Адэліна 
ці Ангеліна. Вытв.: Ала, Аля, Алінка, Алечка, 
Алка. Імяніны: пр. 14.06; 23.12; кат. 16.06. 

Аліцыя. Алиция. Імяніны кат. 18.04; 
21.06; 16.12. 

Алімпа, Алімпіяда. Алимпия, Олим- 
пиада. Ад мужч. імені Алимпий (грэц.) -- 
светлы. Олимпиада - алімпійская. Імяніны 
пр. 7.08. 

Альбіна. Альбина (лац.) -- жан. імя ад 


мужч. імені Альбик -- белы. Імяніны кат. 


1.03; 15.09; 16.12. 

Альдона (стараням.) -- жан. імя ад 
мужч. імені Альдон - стары. Імяніны кат. 
11.10. 

Альжбета. Ліза. Елизавета (яўр.) -- 
клятва «Бог мой, Богам клянуся». Вытв.: 
Лізавета, Лізачка, Лізка, Вета, Алечка, Аля, 
Альтуся. Імяніны: пр. 18.09; 9.11; кат. 4.01; 
18.06; 4, 8.07; 5, 17, 19.11. 

Аляўціна. Алевтина (грэц.) -- аднятая, 
адлюстроўваючая (лац.) -- моцная. Вытв.: 
Аля, Алечка. імяніны пр. 29.07. 

Амелія, Амеля. Амелия (стараням.)- 
працаздольнасць. Вытв.: Міля, Амілька, 
Мэля, Мільдэся. Імяніны: кат. 30.03; 10.07; 
25.09. 

Ангеліна. Ангелина (грэц.) -- ангель- 
ская, вястун. Вытв.: Ангелінка, Ангелінач- 
ка, Ліна, Аліна, Алінка. Імяніны: пр. 14.07; 
23.12. 

Анатоля, Тася. Анатолия (грэц.) -- 
усходняя. Вытв.: Ната, Толя, Туся, Тулька. 
Імяніны 2.04. 

(Працяг будзе.) 





Мікалай КРЫЎКО 








ПЕРАПЭЦКАЦЦАразм. (моцна або 
ў многіх месцах запэцкаць сябе чым-н. 
ці быць моцна або ў многіх месцах 
запэцканым - пра што-н.) Гру, звычайна 
беленькую, чысценькую, было не па- 
знаць: так перапэцкалася каля агню 
(Скрыпка), ВЫПАЦКАЦЦА разм. / мо 
таму, штоў балацявіне не высахла вада, 
дзяўчына выцялася не дужа балюча. 
Адно што выпацкалася па самыя вушы 
(Сабаленка), СПЭЦКАЦЦАразм. Дзіця 
спэцкалася гразёю, УПЭЦКАЦЦА разм. 
Паліто ўпэцкалася, ПЕРАМАЗАЦЦА 
разм. Маці, сустрэўшы насу сенцах, ус- 
пляснула рукамі: -- Дзе гэта вы так пе- 
рамазаліся?. (Хадкевіч), ВЫМАЗАЦЦА 
разм. Вымазацца ў гліну, ЗМАЗАЦЦА 
разм. Змазацца граззю, УМАЗАЦЦА 
Вопратка ўмазалася ў дзёгаць, УРА- 
БІЦЦА разм. -- Ой, дзядзька, дзе вы 
такурабіліся?.. Зайдзіце ў сенцы, пера- 
апраніцеся... (Місько), ЗАРАБІЦЦА 
разм. Каб і твой тата працаваў у кузні 
ды браўся завугалле, таксама зарабіўся 
6 у сажу! (Чарот), ПЕРАГНЮСІЦЦА 
разм. Плашч перагнюсіўся, ЗГНЮ- 
СІЦЦА разм. Адзежына згнюсілася, 
ПЕРАВЭДЗГАЦЦА разм. Дзеці пера- 
вэдзгаліся ўгліну, ЗВЭДЗГАЦЦА разм. 
Кашуля звэдзгалася, УВЭДЗГАЦЦА 
разм. Увэдзгацца па вушы ў гразь, ВЫ- 
КВАЦАЦЦАразм. Огідзелопз жанкамі 
пагразі па самы пояс; выквацаліся яны 
ўгразь, бычэрці(«Бепарускія народныя 
казкі»), ПЕРАКВЭЦАЦЦА разм. Дзеці 
пераквэцаліся ў гліну, СКВЭЦАЦЦА 
разм. Сукенка сквэцалася, УКВЭЦАЦ- 
ЦА разм. Праўду сказаць, уквэцаліся 
мы як след, але ж такім часам не пра 
тое думаецца (Шарахоўскі), ЗАЛЯ- 
ПАЦЦА разм., узмацн. Заляпацца гра- 
зёю, УЛЯПАЦЦАразм., узмацн. Уляпац- 
ца глінай, ЗАПАСКУДЗІЦЦА разм., 
узмацн. Запаскудзіцца цестам. Пінжак 
запаскудзіўся, СПАСКЎДЗІЦЦА разм., 
узмацн. Накідка спаскудзілася. -- Параў- 
найце: Зашмальцавацца, Пэцкацца. 


ПЕРАПЭЦКАЦЬ размоўнае (моцна 
або ў многіх месцах запэцкаць) Пан 
Вальвацкі паківаў пальцам, падзы- 
ваючы Соміка. Той пад'ехаў, пера- 
пэцканы ў гразь (Крапіва), ВЫПАЦ- 
КАЦЬ разм. /Лабан] спацеў, выпацкаў 


рукавы кашулі (Савіцкі), СПЭЦКАЦЬ 
разм. Нелрыветнаю плямаю шэрай З 
плачам пеніцца спэцканы снег (Багун), 
УПЭЦКАЦЬ разм. Лобач хлопцы паце- 
юць: адзін язык на губу палажыў, другі 
нос у атрамант упэцкаў (Лужанін), 
ПЕРАМАЗАЦЬ разм. Многія цягнуцца 
без шапак, расхлістаныя, перамазаныя 
глінаю і крывёю (Грахоўскі), ВЫМА- 
ЗАЦЬ разм. Фашысты прыехалі на шэ- 
рых машынах, з чорнай зброяй, быццам 
яны яе вымазалі ў балоце гразёй (Ку- 
чар), ЗМАЗАЦЬ разм. Прышла Венера 
і завыла, Саплямі змазала ўсё рыла 
(«Энеіда навыварат»), УМАЗАЦЬ Бог- 
данчык стаў церці рукамі вочы -- згле- 
дзеў, што чорныя пальцы: умазаў, калі 
бег праз гарэлы сасоннік (Пташнікаў), 
УРАБІЦЬразм. Асцярожна пераступалі 
[людзі] праз пабітую цэглу, у цагляны 
пыл урабілі шэрыя халаты, рукі 
(Лынькоў), ПЕРАГНЮСІЦЬ разм. Пера- 
гнюсіць камбінезон, ЗГНЮСІЦЬ разм. 
Згнюсіць адзежыну, ПЕРАВЭДЗГАЦЬ 
разм. Зграбная, лёгкая і чысценькая, 
яна пераскоквала калюжыны, каб не 
вельмі перавэдзгаць свае блішчастыя 
гумавыя боты (Грахоўскі), ЗВЭДЗГАЦЬ 
разм. Звэдзгаць паліто, УВЭДЗГАЦЬ 
разм. /Ціма]узяўся За штыкеціны. Яны 
ўжо набраклі вільгаццю - рукі ўвэдзгаў 
(Карамазаў), ВЫКВАЦАЦЬ разм. Ста- 
ры буры конь адзінокадрамаў каля пус- 
тых ясляў, выквацаных цестам (Скры- 


ган), ПЕРАКВЭЦАЦЬ разм. Лераквэ- 
цаць усю сукенку, СКВЭЦАЦЬ разм. 
Сквэцаў увесь касцюм, УКВЭЦАЦЬ 
разм. Карэта звярнула на Мойку. За 
ствол голай таполі кінуўся нейкі фацэт: 
каб не ўквэцала брудным снегам (Ка- 
раткевіч), ЗАЛЯПАЦЬ разм., узмац- 
няльнае /Міхась:/ -- Вось як штаны 
заляпаў. Не адмыеш цяпер (Савіцкі), 
УЛЯПАЦЬ разм., узмацн. Улялаць 
плашч у гразь, ЗАПАСКЎДЗІЦЬ разм., 
узмацн. -- Гэтая жабавая ікра толькі 
кашулю запаскудзіць, -- сказаў Мірон, 
з гідлівасцю адграбаючы гэты кісель 
(Маўр), СПАСКЎДЗІЦЬ разм., узмацн. 
Спаскудзіць адзежыну. [Бабка:]-- Дай 
ёй [Касі] на коўзанку тыя валёнкі, дык 
так спаскудзіць іх, што і не пазнаеш 
(Каліна). -- Параўнайце: Зашмаль- 
цаваць, Пэцкаць. 

Творчасць нашых чытачоў 


Яўген ГУЧОК 


ж ж ж 
Каб цішу Боскую 
Нам словам не ўзарваць, 
Па-Боску зсловам трэба абыходзіцца. 


Ж ж ж 
Нескіраванае слова 
Робіцца путам 
Для душ і для ног. 


ж жж 


Сёння мова людская -- 
Нібыта пусты патрон, 
У які можна толькі свіснуць. 


ж ж ж 
Дзе спраў няма, 
Наросхрыст там 
І мова. 

Ж Ж Ж 


Ідэалогіяй апырсканая мова, 
Быць моваю 
Перастае. 


жж ж 


Залатой стане мова тады, 
Калі золатам душ 
Яна будзе сагрэта. 


ж Ж Ж 


Ад душы адарваная мова 
Аб непаўнацэннасці сведчыць 
Гэтай душы. 


жж 


Дзе справы парастаюць словамі, 


Там ў заняпад ідзе 
І мова. 


жж 
Кожнаму мова яго 
Служыць парогам 


У Божы дом. 
ж ж ж 
Свая мова -- 


Свая дарога -- 
Свая лесвіца да Яго. 


ж ж ж 
Бы камара на ілбе, 
Прыстукнула Беларусь 
Сваю мову. 


х жж 
Сапуць вякі папераменку: 
Адзін -- у твар, у патыліцу - другі... 
Адкуль тут мове нашай выжыць?! 


жж 
Звычайна знішчаюць мовы, 
Якія нас звязваюць 
З Богам. 


ж ж ж 
Ды што там мова!.. 
І Бог ім 
Не патрэбен. 

ж жж 
Сёння мову спускае той, 
З каго ўчора спусцілі 
Скуру. 

АСАРЕМІА «Мб» на 





«Калі б беларусу дазво- 
лілібыць беларусам, які гэта 
быў бы цудоўны беларус... 

..“адрэдагаваў свой ра- 
нейшы горкі «афарызм” на- 
ступным чынам: 

Калі 6 беларусу загадалі 
быць беларусам...» 

Напісанаў 1966годзе. Ак- 
туальна? 

Мусіць, яшчэ і цяпер 
ёсць насвеце беларусы дзя- 
куючы тым, што былі бела- 
русамі і тады, не чакаючы 


густу. Г мастацкай сілы. На- 
звай аднаго з сваіх зборнікаў 
спадар Янка параўноўваў 
сваютворчасць угэтым жан- 
ры з вітражамі. А мне згад- 
ваецца іншае -- жанр жы- 
вапісу, які называецца, зда- 
ецца, пуанктурызм -- карці- 
на складаецца з мноства 
кропачак -- пукатых, яркіх 
мініяцюрных мазкоў пэндз- 
лем... Такія карціны незвы- 
чайна «жывыя», яны дыха- 
юць, пераліваюцца, як кры- 


мае права схаваць ніводнай 
зморшчыны, падсветліць 
Чорную пляму, падбяліць 
чырвоную... Ён не выдумляе 
Беларусь. Ён яе адлюст- 
роўвае. Стварае... 

«Шкада стала нашу мі- 
лую вясковую малечу, якую 
трохі прывучаць да роднай 
граматы, а потым адсадж- 
ваюць ад яе, адрываюць - 
нялюдска...» 

Напісана таксама ў 1966 
годзе. Цялер тая «вясковая 


Каб беларусу загадалі быць беларусам... 


дазволу? 

«Прамоўца радуецца, як 
дружна, хораша ідзе мо- 
ладзь у беларускую пітара- 
туру, а начальнік -- гэта 
відна па ягоным выглядзе 
-- думае: «І спраўся тут з 
гэтай заразай, паспрабуй яе 
асіміляваць....» 

Так, асіміляваць канчат- 
кова не ўдалося... Можа 
быць, дзякуючы тым, хто 
ствараў тую літаратуру, каб 
уяе маглапрыйсці моладзь? 

Перагортваю старонкі 
зборніка лірычных запісаў і 
мініяцюр Янкі Брыля «Вя- 
чэрняе». Справа густу-- мне 
больш за раманы і аповесці 
падабаюцца гэтыя мініяцю- 
ры, якія - тыя ж самыя апо- 
весці, спрэсаваныя да не- 
калькіх радкоў... Жанр гэты 
вымагае абсалютнай шчы- 
расці аўтара...І абсалютнага 








нічная рэчка на сонцы... Бо 
ўсімі сваімі «мазкамі»-мі- 
ніяцюрамі Янка Брыль ма- 
люе аднукарціну -- вялізнае 
палатно з назвай «Бела- 
русь». 

У зборнік уключаны міні- 
яцюры розных гадоў, пачы- 
наючы з 1956 іданедалёкага 
1992. Нашто аўтар надру- 
каваў тут без скарачэнняў і 
рэдагавання тое, што калісь 
не пабачыла свет, і тое, што 
--ённемоггэтагане ведаць! 
-- паставіць яго пад удар з 
боку маладых бясхібных па- 
трыётаў? Мусіць, ён гэтага 
не баяўся? І няма яму за што 
апраўдвацца і чаго саро- 
мецца. Бо -- напісанае пры 
ўсіх уладах -- прасякнута 
думкай пра Беларусь, болем 
за яе, за нашу мову... Бо ён 
стварае карціну «Беларусь» 
і, як сапраўдны мастак, не 


Слов: 


Скарбы беларускай 


малеча», вывучыўшыся ўра- 
сійскамоўнай школе, перае- 
хала ў горад, збольшага 
ўладкавалася і аддае дзя- 
цей у школы з «англійскім 
ухілам» ... І ўжо, канешне, 
Брыля не чытае... 

Адзін з нашых інтэлек- 
туальна-правінцыйных пазэ- 
таў прапаноўваў беларусам 
ратавацца Грэцыяй. Другі, 
таго ж кшталту, пасылаў аў- 
тара «Вячэрняга» далёка- 
далёка з прычыны, відаць, 
недалёкасці ўласнай... Што 
ж, нашы людзі прывыклі за- 
кідваць гноем святыя крыні- 
цы і душыцца ў чэргах па 
замежныя майткі... 

Добрага вам здароўя, 
дзядзька Янка! Жывіце доў- 
га-доўга. І пішыце. Бо гэта 
Вы загадваеце нам быць бе- 
ларусамі. 

Літаратнік. 








народнай вуснай творчасці 


Прыказкі і прымаўкі 
Аднамульецца, адругомунаватне капае. 
Адным сэрцам свету не запаліш. 


Бяда адна не ходзіць. 


Вось табе хамут і дуга, а я табе не слуга. 
Гандляваць лягчэй у краме, чым касіць 


у пана. 


Дзе прыбыль, там прыганятых гібель. 

Дзе п'юць ды ядзяць, там Яські не гля- 
дзяць, а дзе цяжка -- ідзі туды, Яська. 

Дзе толькі мужык з слаўцом, там за ім 


пуга з вузлом. 


Для халуя і ката адна падрыхтавана 


плата. 


Жыццё анельскае, але быт сабачы. 


Прысяганні 


А каб я не даждаў дачку выдаць! 

Вер мне, як самому сабе. 

Д' каб маё селішча запуставала! 

Д' каб мне Бог нічога добрага не даў, 


калі няпраўда! 


Д' кабумяне рукі адсохлі, ды ногі колам 


сталі, калі няпраўда. 
Дадушы, гэта праўда! 
Дадушы, кажу табе. 


Дай, Божа, так папраўдзе дзеткі свае 
пагадаваць і з людзьмі пароўняваць, як Я 


папраўдзе кажу! 
Дайце веры! 
Далібог! 


Загадкі 


Сіняя дзяружка ўвесь свет пакрыла. 


(Неба.) 


Кругленька, бяленька, усяму свету мі- 


ленька. (Сонца.) 


Стаіць дуб-старадуб, на тым дубе-ста- 
радубе сядзіць птушка-вяртушка, ніхто яе 
не дастане: ані цар, ані царыца. (Неба і 


сонца.) 


Стаіць верадуб, на тым дубе-верадубе 


ніцар,ніцарыца, ні краснадзявіца. (Сонца.) 
Ходзіць курка-жаўтушка па сене і не 
шастае. (Сонца.) 
Што гэта за вочы: адно свеціць удзень, а 


другое --- уночы. (Сонца, Месяц.) 


У сінім мяшочку шмат белых парасят. 
(Неба і зоркі.) 


Пасцялю дзяружку, насыплю гарошку, 


Месяц.) 


пакладу кулідку (акраец) хлеба. (Неба, зоркі, 


На полі Ярох рассыпаў гарох, стала сві- 
таць -- няма чаго збіраць. (Неба І зоркі.) 


Свечак многа гарыць, а ніводнай не па- 


тушыць. (Зоркі на небе.) 


Калыханкі 


Люлі-люлі-люлі, спаць, 
Да я ж буду калыхаць, 
Буду песеньку спяваць: 


«Ходзіць пава па таку 


У чырвоным каўпаку. 
А пан кажа: -- Засяку. 


Пава кажа: -- Уцяку, 


А я пана не баюся, 


Я ад пана "дбаранюся”». 


Анталогія беларускай 


народнай эратычнай паэзі 


Оср, тасі, каёап, 
Мідаго»у Касап! 

Раіна Касіа музіакае 
Кабап іаіё саіамас. 
Оср, тасі... /, 

Раба Касіа и мапагод, 


Осі, тасі... 


Касап іаўе сіегаг рюі. 


Роза Касіа ра туКи, 


Каёап іаўе 7а гиКи. 


ОспП, тасі... 
Раёйа Касіа па разсіеі 
Кабап іаіе га... 


Осп, тасі, Каёап, 


сядзіць пціца-вертаціца, ніхгояене дастане: 


Міфагозу Касап! 


(Паводле М.Федароўскага.) 

Шагалаўскія дні ў Віцебску 


Пятыя міжнародныя Шагалаўскія дні 
прайшлі ў Віцебску з ініцыятывы літаратурнага 
цэнтра мясцовага аддзела фонду Сораса, 
Шагалаўскага камітэта і гарадскога аддзела 
культуры. У праграме дзён -- адкрыццё 
мемарыяльнай дошкі, выставы «Графіка Марка 
Шагала», выстава твораў мастакоў з Віцебска і 
Масквы, літаратурная вечарына памяці 


айн Прэса-к уламеса 


«Дзівакае гарышча» 
«Беларускай 
маладзёжнай». 


Купіў новую для сябе газету пад 
гучнай назвай «Беларуская мала- 
дзёжная». А калі дакладней, то М? 
22 за 16.06.95. Пачаў чытаць зага- 
лоўкі і адразу спатыкнуўся: «Дзі- 
вакае гарышча». Гэта рубрыка. Да- 
лей загаловак: «Куды прызямля- 
юцца птушки», літара на канцы 
апошняга слова не мая памылка. 
Яе дапусцілі тыя, хто выпускаў га- 
зету. Але што ўжо робіцца ў самім 
тэксце, дык і не апісаць. Чамусьці 
замест літары «з» ўжываюць літару 
«е» ў словах працэс, сцэна і іншых, 
мяккі знак у слове робіш, пры- 
назоўнік «с», якога ў нашай мове 
ніколі не было. Усе гэтыя вось «не- 
дарэчнасці», ашаламляючы, прыво- 
дзяцьда скажэння зместу. Вось такі 
«перл»: «Некалькі гадзін мы па- 
гутарылі аб паэзіі, мастацтве, лёсе 
краіны і ўнутраным свеце тых, хто 
выходзиў з гітарай на сцену». Аказ- 
ваецца, у Беларусі ўжо на сцены 
лазяць не будаўнікі ці скалалазы, а 
барды з гітарамі. Ну, ці не пара- 
докс?! А колькі прапушчаных літар у 
словах! Тут і «падвоенаці» замест 
«падвоенасці», «здзіуляца» замест 
«здзіўляцца», «недарэчнацю» за- 
мест «недарэчнасцю», «займаца» 
замест «займацца». І шэраг чаго 
яшчэ. Пішуць замест «біялагічны» 
-. «біялалагічны», замест «знач- 
ком» -- «значкай», замест «Іспанія» 
- «Гішпанія». Карацей, такога, мяк- 
ка кажучы, вольнага абыходжання 
з беларускай мовай мне яшчэ не 
даводзілася сустракаць. Вось Дык 
«грамадска-палітычная незалежная 
газета»! Незалежная ад... пісьмен- 
насці? Гэтак можна загубіць любую 
высакародную ідэю. 

Пятрусь КАПЧЫК, філолаг. 





Заснавальнік: ТБМ 
імя Ф.Скарыны. 


АДРАС РЭДАКЦЫІ: 
220029, г.Менск, 
вул.Чычэрына, 1. 
Тэлефон: 33-17-83. 


РЭДАКЦЫЙНАЯ КАЛЕГІЯ: 

Эрнэст Ялугін -- галоўны рэдактар, Лявон Баршчэўскі, 
Янка Брыль, Анатоль Бутэвіч, Вінцук Вячорка, Віктар 
Гайсёнак, Радзім Гарэцкі, Ніл Гілевіч, Аляксей Глушко, 
Сяргей Запрудскі, Анатоль Клышка, Уладзімір Ламека, 
Зміцер Санько, Яўген Цумараў, Генадзь Цыхун, Віктар Шніп. 

Адказны сакратар Здзіслаў Сіцька. 


мастака. 

Акрамя віцяблян, удзельнікамі свята сталі 
госці горада, што прыехалі з розных куткоў 
Беларусі, а таксама з Нямеччыны, Японіі, 
Ізраіля, Расіі. М 

На здымку: Адкрыццё Шагалаўскіх дзён у 
гарадской музычнай гасцёўні. 

Фота А.ХІТРОВА, Белінфарм. 





Пачутае «У Лявона» 


Сучасны летувіскі анекдот 

-- МаркснарадзіўЭнгельса. Энгельс нарадзіў Пляханава. Пляханаў 
-- Леніна. Ленін - Сталіна. Сталін -- Хрушчова. Хрушчоў -- Брэжнева. 
Брэжнеў -- Андропава. Андропаў - Гарбачова. Гарбачоў - 
перабудову і Бразаўскаса. Бразаўскас нарадзіў Ландсбергіса. 
Ландсбергіс пракляў Маркса-Энгельса-Леніна, усіх астатніх з 
перабудоваю разам і нарадзіў... Бразаўскаса. 
Ул.Ас. 


я ў 


Скабкі 

-- Жартытрэба разумець хутка і зусім неабавязкова -- правільна. 
-- Калі сумленне спіць, значыць нехта абавязкова ахоўвае ягоны сон. 

-- Патрабуй сваё, пакуль яно яшчэ нічыйнае. 
А.Бацвіннікаў. 
-- Важна не толькі выказаць разумную думку, але і зразумець яе 

з дапамогаю разумных людзей. 

М.Генін. 


ж ж ж 


Афіцыянтка шынка да бяседнікаў, што саставілі сталы: 

-- Трынаццаць чалавек сабралася! Дай жа, Божа, каб усё было 
добра! 

Адзін з гасцей: 

--Аняхайспадарыня нясе для чатырнаццаці. Я буду есці за дваіх. 


т ж й 


Да бывальцаў шынка падыходзіць дзяцюк ад суседняга стала: 
-- Вы чорную ікру будзеце есці? 

-: Вядома, будзем, -- адказваюць тыя ледзь не хорам. 

-- Калі пачняце, паклічце і мяне. 


“ й ё 


Дачушка на Камароўцы, чуў, прасіла бацьку: 
-- Татка, купі мне кацяня. 

Бацька й пытаецца ў жанчыны, што прадае іх: 
-- Колькі ж Вы просіце за кацянятка? 

-- Шэсцьдзесят. 

-- Шэсцьдзесят рублёў? 

-- Шэсцьдзесят тысяч. 

--. Хай яно здохне! 


яё 


Сталы наведвальнік шынка нервова паглядае ў акно. Афіцыянтка, 
якая прынесла начынне, супакойвае яго: 

-- Вашы сябры заходзілі ўжо і сказалі, што прыйдуць праз дзесяць 
хвілін. 

-- Я трывожуся пра сваю жонку. 

--А што з ёю? 

-- З ёю мая машына. 


й ў й 


У шынок заходзіць мужчына, у якога забінтавана галава. Сябры 
кідаюцца яму насустрач: 

-- Што з табою, Мікола? Хто цябе так набіў? 

-- Гарлач. 

--Тынам толькі яго пакажы... 

-- Ідзіце, калі хочаце, паглядзіце, мо яшчэ валяюцца на падлозе 
ў кухні чарапкі. 

-- Якія чарапкі? 

г. Ну таго гарлача, якім жонка ў мяне шпурнула. 

Падслухаў З.С. 


Індэкс 63865. 


Аўтары надрукаваных матэрыялаўадказваюць 
за дакладнасць фактаў і іншых звестак. Пункт 
гледжання аўтара можа не адпавядаць 
меркаванню рэдакцыі. Рукапісаў рэдакцыя 
не рэцэнзуе і назад не вяртае. 


НАША СЛОВА, Ме29, 1995 


Не стала Барыса Сачанкі 


Памёр вядомы пісьменнік, публіцыст, галоўны рэдактар 
выдавецтва «Беларуская энцыклапедыя» імя Й1.У.Броўкі. Барыс 
Іванавіч актыўна ўдзельнічаў у арганізацыі і стварэнні 
Таварыства беларускай мовы імя Францішка Скарыны, 
уваходзіў у Рэспубліканскую Раду ТБМ. Ён адзін з аўтараў 
праектаў Закона аб мовах і Дзяржаўнай праграмы яго 
ажыццяўлення. 

Шырокі грамадскі рэзананс выклікала палеміка на 
старонках «Народнай газеты» (чэрвень--ліпень 1991 г.) між 
Б.Сачанкам -- тады сакратаром Рэспубліканскай Рады 
Таварыства беларускай мовы і пракурорам Беларускай ССР 
Г.С.Тарнаўскім, які, незадаволены прыняццем Вярхоўным 
Саветам рэспублікі Закона аб мовах, у адным са сваіх 
выстулленняў на Пленуме ЦК КПБ спрабаваў рэвізаваць яго, 
заклікаў камуністаў «дать отпор» «радетелям белорусской 
культуры», аб'явіць вайну тым, хто абараняў родную мову, не 
даваў яе ганьбіць. «Пракуратура БССР, якая павінна сачыць за 
выкананнем гэтага, як і ўсіх іншых законаў, ды і. сама іх 
выконваць, занята тым, каб прывесці «Закон аб мовах у 
Беларускай ССР» у адпаведнасць з саюзным, гэта значыць, 
ліквідаваць некаторыя вельмі важныя яго палажэнні», - 
гаварыў пісьменнік у інтэрв'ю «Вярнуць народу яго душу і 
памяць» (Народная газета, 1991. 11 чэрвеня). Палеміка 
закончылася вялікім артыкулам Б.Сачанкі «Дзяржаўная мова 
-- чужаніца ў дзяржаўных вуснах?» (Народная газета. 1991. 30 
ліпеня), уякім аўтарна багатым фактычным матэрыяле паказаў, 
не толькі ў якім бядотным становішчы апынулася за гады 
савецкай улады беларуская мова, але і як, якімі метадамі 
вялося з ёю змаганне з боку ўрадаўцаў і тых, хто яё не ведаў і 
не хацеў вывучаць. Прыводзіліся і яскравыя прыклады таго, 
што рабіла Пракуратура БССР, каб не далусціць прыняцця 
Закона аб мовах у Вярхоўным Савецерэспублікі ўтым выглядзе, 
у якім ён і быў прыняты. 





Славамір МРОЖАК 


Квота на дурноту 


Калі хтось мае сілы, можа балбатаць, пачынаючы, як прачнецца, 
датуль, пакуль ізноў не засне. 

Фізіялогія вызначае балбатанню пэўныя межы. Але абсурд таго, 
што выбалбочваецца, не абмяжоўваецца ніякім законам прыроды. Я 
магу сказаць найбольшую дурноту й не дастану ні верадаў на языку, ні 
падучкі. 

Ці напаткае мяне нейкая іншая кара? Найчасцей не, але нават калі 


мяне напаткае, дык бяспечная. Рэдка здараецца, каб хтось зацеміў- 


маю дурноту. Нават калі зацеміць, не мецьме часу, ахвоты ці 
магчымасці, каб паказаць мне на гэтую дурноту. Нават калі пакажа, 
мала хто зацеміць ягоны пратэст. Нават калі хтось зацеміць, пакіне 
без увагі. 

Гэткім жа чынам з маною. Але, мана, дачынная фактаў, можа 
мець для манюкі прыкрыя наступкі. (Толькі для адзінак.) Гэткая мана 
называецца: нагавор, ашуканства, хлуслівае сведчанне. Можа 
скончыцца ў судзе, хоць, вядома, не мусіць. 

Затое мана, дачынная ідзі, то бок усяго, чаго нельга даткнуцца ці 
ўбачыць, сыходзіць бяскарна. Гэтак жа, як дурнота. 

Нічога дзіўнага, што гаворым мы ўсе, усе адначасна, а кожны 
адвольна. Пакора, або нястача ўпэўненасці, што тое, аб чым бы 
хацелася сказаць, не дурнота выпадкам, была сярод людзей старанна 
выкараненая з розных прычынаў і рознымі спосабамі, пра якія не хачу 
тут шматсловіць. 

Мроіцца мне нейкі новы закон прыроды, у сілу якога кожны б меў 
выдзеленую яму дзённую колькасць словаў, квота (гэтулькі а гэтулькі) 
словаў на дзень, а калі іх вымавіць альбо напіша, становіцца 
непісьменным нямком аж да наступнага ранку. Ужо блізка паўдня 
ўладарыла б мёртвая цішыня, зрэдчас толькі перарываная 
разважлівымі меркаваннямі тых, якія або здатныя думаць пра тое, 
што гавораць, або ашчаджаюць словы з якіх іншых прычынаў. Словы, 
бо гучэлі б у цішыні, былі б нарэшце добра чутныя. 

Як каму шкодзіць дурнота? 

Інфармацыя -- наш кантакт з рэчаіснасцю. Ад найпрасцейшай: 
«Мухаморы труцяць, а рыжыкі ядомыя», -- аж да літаратуры, якая 
гэтаксама ёсць інфармацыяй, толькі што складанейшаю. Мы дзеем 
на аснове інфармацыі. Заганная інфармацыя выклікае заганнае 
дзеянне, пра што ведае кожны, хто з'еў мухаморы, бо быў 
праінфармаваны, што гэта рыжыкі. Ад кепскага верша не паміраюць, 
але ён таксама шкодзіць, толькі іначай. 

Дурнота -- гэта інфармацыя без сэнсу, пустая, уяўная, шум, 
мармытанне, якія заглушаюць патрэбныя звесткі. 

Як каму шкодзіць мана? 

Вядома, таму, укагонацэленая, але пасярэдне шкодзіць нам усім, 
бо нішчыць сам прынцып інфармацыі, гэта значыць давер. Мана або 
дэзінфармацыя прыносіць манюку часовую асабістую карысць за 
кошт усіх. Манюка -- паразіт. Паразітуючы, паслабляе арганізм, на 
якім паразітуе, і можа давесці да яго знішчэння. Тады загіне разам з 
ім. 

Калі ўжо не будзе даверу, не будзе манюкі, але гэтаксама не будзе 
інфармацыі й наогул нічога небудзе. Мы страцім кантакт зрэчаіснасцю, 
здольнасць належна дзеяць, а значыць, звалюцыянаваць. Загубяць 
нас паўінтэлігент і манюка. . 

Пераклаў з польскай мовы Юрась БУШЛЯКОЎ. 
(ЭЯГамотіг Мгозек, Мае Іі5іу. КгаКоуў, 1982). 


Друкарня выдавецтва «Беларускі Дом друку». 
220041, г.Менск, пр.Ф.Скарыны, 79. 

Наклад 3970 паасобнікаў. 

Падпісана ў друк 17.07.1995 г. 


Замова 245” Ў у 15 гадзін. 





